

"ರಾಕ್ನೊ" ಚದಾಂತ ಚಡ್ ಕೊಂಕ್ಲೆ ಲೋಕಾನ್ ವಾಚ್ಚೆಂ ಪತ್ರ್
 ವರ್ಗಣೆ: 1 ವರ್ಷ್: 250/-; ಪಾಂಚ್ ವರ್ಷ್: 1,000/- ಇಸ್ವಿವಾರಾಂಚಿ ದರ್:
 ರಂಗಾಳ್ ಪಾಣ್: ಸಗ್ಳೆಂ: ರು. 26,382/-; ಅರ್ಧಂ: ರು. 13,152/-; ಕಾಲ್ಟೆಂ: ರು. 6,474/-
 PCC: ಮುಕ್ತೆಂ: ರು. 300/- +GST 5% ಪಾಟ್ಲೆಂ: ರು. 225/- +GST 5% ಭತರ್ಲೆಂ: ರು. 150/- +GST 5%
 ಕಾಳೆಂ ಭವಂ B/W: ಸಗ್ಳೆಂ: ರು. 21,985/-; ಅರ್ಧಂ: ರು. 10,960/-; ಕಾಲ್ಟೆಂ: ರು. 5,395/-
 PCC: ಮುಕ್ತೆಂ: ರು. 250/- +GST 5% ಪಾಟ್ಲೆಂ: ರು. 188/- +GST 5% ಭತರ್ಲೆಂ: ರು. 125/- +GST 5%
 ಕ್ಲಾಸಿಫಾಯ್ಡ್ B/W: ರು. 250/- 20 ಸಬ್ (ಚಡ್ವಿಕ್ ಸಬ್ಬಾಕ್ ರು. 10/-) + GST 5%
 ಆರ್ಗಾಂ ಬ್ಲಾಕ್: ಎಕಾಕ್ ರು. 350/- +GST 5%; ದೊನಾಂಕ್: ರು. 700/- +GST 5%
 25% ರಿಯಾಯ್ತಿ: ವಿದ್ಯಾರ್ಥಿ/ಶಾಲೆಚೆಂ ಫಲಿತಾಂತ್, ಕೊಂಕ್ಲೆ ಫಿಲ್ಡ್, ನಾಟಕ್ ಪಾಯ್ಪಾಂತ್.
 ವರ್ಗಣೆ ವಾ ಜಾಯ್ತಾಂಚಿ ಪಯ್ಲೆ ರಾಕ್ನೊಚ್ಯಾ ಬ್ಯಾಂಕ್ ಪಾತ್ಯಾಕ್ ಭರ್ಪಾ ಉಪ್ರಾಂತ್ ರಾಕ್ನೊ ದಪ್ಪರಾಕ್ (0824-2422426; 2444118, M: 9481760836) ಕಳಿಯಾತ್.
 Raknno Weekly, A/c: 4762500100235401, Karnataka Bank: Kodialbail, Mangalore, IFSC: KARB0000476.
CREATING OPINION AMONG KONKNNI PEOPLE

ಸುಂಕ್ ಸೊರ್ಯಾಕ್, ಗಾಯೆಚ್ಯಾ ಬರ್ಯಾಕ್!



“ಗಾಯ್ (ಗೊರಂ) ಮಾಸಾಕ್ ನ್ಹಯ್, ಪುಜೆಕ್” ಮ್ಹಳೆಂ ಚಿಂತಪ್ ಆನಿ ವರ್ತನ್ ಆಮ್ಚ್ಯಾ ಭಾರತಾಂತ್ ಭೊವ್ ಬಳಾಧಿಕ್ ಆನಿ ವಿಸ್ತಾರ್ ರಿತಿರ್ ಪಳೆಂವ್ಕ್ ಮೆಳ್ತಾ. ಗಾಯೆಕ್ ಬರ್ಯಾಂತ್ಲಿ ಬರಿ ವ್ಯವಸ್ಥಾ ಆಸ್ಚೊ ಆಸ್ತೊ, ಅಂಬುಲೆನ್, ವಸ್ತೆ ಆಸ್ತೆ ಹೆಂ ಸಗ್ಳೆಂಯ್ ಹಣೆಂ ತೆಣೆಂ ಆಸಾ. ಲೋಕಾಚ್ಯಾ ಭೊಗ್ಲಾಂಚೆರ್ ಖೆಳ್ ಮಾರುನ್ ಅಧಿಕಾರಾಕ್ ಚಡ್ಲಲ್ಯಾ ಸರ್ಕಾರಾಂಕ್ ಆಪ್ಲೆ ಬಚಾವ್ ಖಾತಿರ್ಯಿ ಹ್ಯಾ ಗಜಾಲಿಂನಿ ಮೆತರ್ ಜಾವ್ನ್ ಉರ್ಚೆಂ ಗರ್ಜೆಚೆಂ ದಿಸ್ತಾ. ದೆಕುನ್ ಧರ್ಮಾಕ್, ಗೊರ್ಯಾಂಕ್ ಲಾಗ್ಚಿಂ ನವಿಂ ನವಿಂ ಯೋಜನಾಂ, ನವ್ಯೊ ನವ್ಯೊ ಕಾರ್ಯಾವಳಿ ಉಚ್ಚಾಡಾಕ್ ಯೆತಾತ್. ಹ್ಯಾ ಸಗ್ಳ್ಯಾಂತ್ ರಾಜಾಂವ್ ಖಾಕೆಂತ್ ಉರುನ್ ಭೊಗ್ಲಾಂಚ್ ರಾಜಾಂವ್ ಜಾಂವ್ಚೆಂಯ್ ಆಸ್ತಾ. ಅಸಲ್ಯಾ ಯೋಜನಾಂ ಪಯ್ಲಿ “ಗಾಯ್ ಅಭಿವೃದ್ಧಿ ಸುಂಕ್” (cow cess)

ಮುಕೆಲ್ ಆಸಾ. 2019 ವರ್ಯಾಚ್ಯಾ ಪಂಯ್ಲ್ಯಾ ದಿಸಾ ಉತ್ತರ್ ಪ್ರದೇಶಾಚ್ಯಾ ಬಿಜೆಪಿ/ಯೋಗಿ ಸರ್ಕಾರಾನ್ ಗಾಯೆಚ್ಯಾ ರಕ್ಷಣಾ ಖಾತಿರ್ ಸೊರ್ಯಾಕ್ ಆನಿ ಹೆರ್ ಸಂಗ್ತಿಂಕ್ ಸುಂಕ್ ಫಾಲುನ್ ದುಡು ಜಮೊಂವ್ಚೆ ವಿಶಿಂ ಘೆತ್ಲಲ್ಯಾ ಕ್ಯಾಬಿನೆಟ್ ನಿರ್ಣಯಾ ವಿಶಿಂ ವೆವೆಗ್ಳಿ ಚರ್ಚಾ ಚಲುನ್ ಆಸಾ. 2017 ಮಾರ್ಚಾಂತ್ ಮುಕೆಲ್ ಪಂತ್ರಿ ಜಾಲ್ಲ್ಯೊ ಯೋಗಿ ಆದಿತ್ಯನಾಥ್ ತಾಕಾ ಮನ್ಯಾಂ ಪುಸ್ ಗೊರ್ಯಾಂ ಲಾಗಿಂ ಆಸ್ಚೊ ಮೊಗಾಕ್ ನಾಂವಾಡ್ಲೊ ಆಸಾ. ಉತ್ತರ್ ಪ್ರದೇಶಾಚ್ಯಾ ಕ್ಯಾಬಿನೆಟ್ ನಿರ್ಣಯಾ ಪ್ರಕಾರ್ ಸೊರೊ ಆನಿ ತಶೆಂಚ್ ಸಾಮಾಜಿಕ್ ವಾವ್ರ್, ಉದ್ದಿಮೆ ಆನಿ ಟೋಲ್ ಅಸಲ್ಯಾ ಆಟ್ ವಿಭಾಗಾಂ ಥಾವ್ನ್ ಒಟ್ಟು 2% ಸುಂಕ್ ಜಮೊಂವ್ಕ್ ಆಸ್ತಲೆಂ. ಹೆಂ “ಗೋವ್ ಕಲ್ಯಾಣ್ ಸುಂಕ್” ಸಗ್ಳ್ಯಾ ರಾಜ್ಯಾಂತ್ ಗೊರ್ಯಾಂಕ್ ಆಸ್ತೆ ಸ್ಥಾಪುಂಕ್ ಆನಿ ತೆ

ಸಾಂಬಾಳುಂಕ್ ವಾಪರ್ಲೆ. ಹಾಕಾ ಲಾಗುನ್ ಪಂಚಾಯತ್, ಚಿತ್ರಾ ಪಂಚಾಯತ್, ನಗರ ಪಂಚಾಯತ್ ಆನಿ ಕೊರ್ಮೋರೇಶನ್ ಪಾಂವ್ಡಾರ್ ಗೊರ್ಯಾಂಚಿ ಆಸ್ತೆ ಉಬೆ ಜಾತಲೆ. ಗ್ರಾಮೀಣ್ ಉದ್ಯೋಗ್ ಯೋಜನಾ (MNREGA) ಖಾಲ್ ಹೆ ಗೊ ಆಶ್ರಮ್ ಸ್ಥಳೆ ಎಕ್ವೆಕ್ ಉಣ್ಯಾರ್ 1000 ಗೊರ್ಯಾಂ ಧರ್ಲಿಂ ಬಾಂದ್ಪಾಂ ಉಬಿಂ ಜಾತಲಿಂ. ಹ್ಯಾ ಖಾತಿರ್ ಹೆರ್ಕಾ ಕೊರ್ಮೋರೇಶನಾಕ್ 10 ಕರೊಡ್ ರುಪಯ್ ಆನಿ ಹೆರ್ಕಾ ಜಿಲ್ಲಾಕ್ 1.2 ಕರೊಡ್ ರುಪಯ್ ಮೆಳ್ತಲೆ. ಸೊಡ್ಲಿಂ ಭೊಂವುನ್ ಆಸ್ಚೊ ಗೊರ್ಯಾಂಚಿ ಉಪದ್ ಚಡ್ಲಲ್ಯಾ ತ್ಯಾ ರಾಜ್ಯಾಂತ್ ಶೆತ್ಕಾರಾಂನಿ ಆನಿ ಹೆರಾಂನಿ ತಸಲ್ಯಾ ಆನಿ ಆಪ್ಣಾಕ್ ನಾಕಾ ತ್ಯಾ ಗೊರ್ಯಾಂಕ್ ಸರ್ಕಾರಿ ಶಾಳಾಂಚ್ಯಾ ಆನಿ ಆಸ್ಪತ್ರ್ಯಾಂಚ್ಯಾ ಗೆಟಿಂ ಭಿತರ್ ಬಂದ್ ಕರುಂಕ್ ಸುರು ಕೆಲ್ಯಾಂತ್ ಮ್ಹಣ್ ವರ್ದಿ ಆಸಾ. ತಸಲ್ಯಾ ಶಾಳಾಂನಿ ಭುರ್ಗ್ಯಾಂಚೆಂ ಶಿಕಪ್ ಬಂದ್

ಜಾಲ್ಲೆಂ ಆಸಾ ಮಾತ್ ನ್ಹಯ್ ಥಂಯ್ ಫಿಚಾರ್ ಕೆಲ್ಲಿಂ ಕಿಶ್ತಿಂ ಗೊರ್ಯಾಂ ಭುಕ್, ತಾನ್ ಆನಿ ಹಿಂವ್ ಸೊಸುಂಕ್ ಜಾಯ್ನಾಸ್ತಾಂ ಮರುನ್ ಗೆಲ್ಯಾಂತ್ ತೊ ಆನ್ಯೆಕ್ ವಿಷಯ್. ಸಾಂಗಾತಾಚ್ ತ್ಯಾ ರಾಜ್ಯಾಂತ್ ಗೊರ್ಯಾಂಕ್ ಚೊರ್ಚೆಂ, ಗೊರ್ಯಾಂಚ್ಯಾ ನಿಬಾನ್ ಮನ್ಯಾಂಕ್ ಲಗಾಡ್ ಕಾಡ್ಚೆಂ, ಲೋಕಾಚೆರ್ ಹಲ್ಲೊ ಕರ್ಚೆಂ ಕಾಂಯ್ ಉಣೆಂ ನಾ. 2018 ದಶೆಂಬರಾಂತ್ ಬುಲಂದ ಶಹರಾಂತ್ ಪೊಲಿಸ್ ಅಧಿ ಕಾರಿಕ್ ಆನಿ ಎಕಾ ತರ್ನಾಚ್ಯಾಕ್ ಜಿವೆಶಿಂ ಮಾರುಂಕ್ ಗೋರಕ್ಕ್ ಕಾರಣ್ ಜಾಲ್ಲೆ ತೆಂ ಭೊವ್ ಆರ್ಪಿಲೆಂ ಘಡಿತೆ. ಜಿಲ್ಲಾ ಪೊಲಿಸ್ ಮುಕೆಲಿ ಎ.ಕೆ. ಸಾಹಿಚ್ಯಾ ಆದೇಶಾ ಪ್ರಕಾರ್ ಸೊಡ್ಲಲ್ಯಾ ಗೊರ್ಯಾಂಕ್ ಆಲಿಗಲ್ವಾ ಪೊಲಿಸಾಂನಿ ಹೆರ್ಕಾ ಪೊಲಿಸ್ ತಾಣ್ಯಾಚ್ಯಾ ಪಾಂವ್ಡಾರ್ ಆಸ್ಚೊ ದಿಂವ್ಕ್ ಸುರು ಕೆಲ್ಲೆಂ ಆಸಾ. ತಾಂಚೆಂ “ಬರೆಂ ಕಾಮ್” ಆನಿ ಆತಾಂಚೊ ಕ್ಯಾಬಿನೆಟ್ ನಿರ್ಧಾರ್ ಧೊಸ್ಕರ್ಯಾ

ಗೊರ್ಯಾಂ ಥಾವ್ನ್ ಆನಿ ಗೊರ್ಯಾಂಚ್ಯಾ ಮೊಗಾರ್ ಪಡ್ಲಲ್ಯಾ ಸರ್ಕಾರಾ ಥಾವ್ನ್ ಆಪ್ಣಾಕ್ ಪರಿಹಾರ್ ಕಸೊ ಆಸತ್ ವ್ಹಣ್ ಲೋಕ್ ಆತುರಾಯೆನ್ ಆಸಾ ಮ್ಹಣ್ತಾತ್. ಕ್ಯಾಬಿನೆಟ್ ನಿರ್ಣಯಾ ಪ್ರಕಾರ್ ಏಕ್ ಸಮಿತಿ ರಚುನ್ ಎಕಾ ಹಫ್ತಾನ್ ವರ್ದಿ ದಿಂವ್ಕ್ ಆಸ್ತಲಿ. ಹೆಣೆಂ ತೆಣೆಂ ಭೊಂವುನ್ ಆಸ್ಚೊ ಗೊರ್ಯಾಂಕ್ ಆಸ್ಚೊ ದಿಂವ್ಚೆ ವಿಶಿಂ ವಾವ್ರಾಕ್ ಲಾಗುಂಕ್ ಆಸ್ತಲೆಂ. ರಾಜಸ್ಥಾನಾಂತ್ಲಾ ವಸುಂದರ ರಾಜೆ ಬಿಜೆಪಿ ಸರ್ಕಾರಾನ್ ಗೊರಕ್ಚಣಾಕ್ ದುಡು ಜಮೊಂವ್ಚ್ಯಾ ಇರಾದ್ಯಾನ್ 2017 ಎಪ್ರಿಲಾಂತ್ ಸರ್ವ್ ಸ್ವಾಂಪ್ಡೊಟಿ ಹಾಕಾ 10% ಸುಂಕ್ ಫಾಲ್ಲೆಂ. ತೆಂ ಉಪ್ರಾಂತ್ 20% ಜಾಲ್ಲೆಂ. ರಾಜಸ್ಥಾನಾಂತ್ ತೆದ್ನಾಂ ಗೊರ್ಯಾಂ ಖಾತಿರ್ 2,562 ಆಸ್ತೆ (cow-shelter) ಆನಿ ತಾಂತುಂ 8.58 ಲಾಕ್ ಗಾಯೊ ಆಸ್ಚೊ. 2016-17 ವರ್ಯಾ ರಾಜ್ಯಾಂತ್ ಆಸ್ತಲ್ಯಾ 1160 ಗಾಯಾಂಚ್ಯಾ ಆಸ್ಪತ್ರ್ಯಾಂಕ್

→4

ಅಂಡಾಣುಕೋಶಾಂತ್ ತತ್ವಾರ್ (PCOD)
 ಮ್ಹಜಾ ಧರ್ಮಚ್ಯಾ ತೊಂಡಾರ್ ದಿಪ್ತಿಕ್ ಕೆರ್ ಉದಲ್ಯಾತ್. ಮಹಿನ್ಯಾಚಿ ಪಾಳಿ ಸಾರ್ಕಿ ಚಾಯ್ಚಾ, ಕಾರಣ್ ಕಿತೆಂ?
 ಚೆಡುಂ ಪರಿಪಿಕಾಯಿಕ್ ಪಾವ್ತಾನಾ ಸ್ತ್ರೀಯಾಂಚಿ ಪಾರ್ಮೋನ್ ಉತ್ಪತ್ತಿ ಜಾತಾತ್. ಚೆಡ್ನಾಂ ಹ್ಯಾ ಪಾರ್ಮೋನಾಂತ್ ತತ್ವಾರ್ ದಿಸೊನ್ ಯೆತಾತ್. ತೆದ್ನಾಂ ದಾದ್ಲ್ಯಾಂಚಿ ಪಾರ್ಮೋನ್ Testosterone ಬಳ್ ಜಾವ್ನ್ ಯೆತಾ, ಹಾಕಾ ಲಾಗೊನ್ ಹಿಂ ಲಕ್ಷಣಾ ದಿಸೊನ್ ಯೆತಾತ್.
 ಪಾಂವ್ ಪಾರ್ಮೋನ್ ವಕ್ರಾಂ ಘೆತಾಂ, ಸಾರ್ಚೆಂ ಪಾಳಿ ಚಾತಾ, ವಕ್ರಾಂ ರಾವಯ್ಚಾರ್ ಪಾಳಿ ಚುಕ್ತಾ, ಹೊಮಿಯೋಪಥಿಂತ್ ಪಾಶ್ಚತ್ ಪರಿಹಾರ್ ಮೆಲ್ತಾತ್ ಗೀ?
 ಹ್ಯಾ ದಿಸಾಂನಿ Hormone Replacement Therapy, PCOD ಯಾ ಪಾರ್ಮೋನ್ ತತ್ವಾರಾಕ್ ದಿಂವ್ಚಿ ಸದಾಂಚಿ ಚಿಕಿತ್ಸಾ ಜಾಲಲ್ಯಾ

ಪಾಚೆವರಿಂ ತ್ಯಾ ಮಹಿನ್ಯಾಂತ್ ಪಾಳಿ ಸಾರ್ಕಿ ಜಾತಾ. ಮಣ್ ಜೀವ್ ಹ್ಯಾ ವಕ್ರಾಂ ವಯ್ಲೆ ವ್ಹೊಗ್ಲುನ್ ವೆತಾ. ಹೊಮಿಯೋಪಥಿಂತ್ ಸಾರ್ಕಾ ರಿತಿನ್ ದಿಲ್ಲಿಂ ವ್ಯಕ್ತಿಗತ್ ವಕ್ರಾಂ ಕ್ರಮೇಣ್ ಅಂಡಾಣುಕೋಶ್ ನಿತಳ್ ಕಲ್ ಪಿಡಾ ಗೋಣ್ ಕರ್ಪಾಂತ್ ಉಪ್ಚಾರ್ತಾತ್.
 ಮ್ಹಜೆಂ ಕಾಟಾರ್ ಜಾವ್ನ್ 5 ವರ್ಯಾಂ ಜಾಲಿಂ. ಗರ್ ರಾವಾನಾ, ವಕ್ರಾಂ ಘೆವ್ನ್ ಸುದೊ ಜಾಲೆಂ. ಸ್ಪ್ಯಾನ್ ಕರ್ಪಾನ್ PCOD ಆಸಾ ಮ್ಹಣ್ ದಾಕಯ್ಚಾ, ಪೆಂಚ್ ಕಾರಣ್ ಗೀ?
 ಗರ್ ರಾವಾನಾಸ್ತಾನಾ ಆಸೊಂಕ್ PCOD ಕಾರಣ್. ಪಾರ್ಸೊನಾಚ್ಯಾ ತತ್ವಾರಾವರಿಂ ಅಂಡಾಣು ಉತ್ಪತ್ತಿ ಜಾಯ್ ಆಸಾಂ, ಗರ್ ರಾವೊಂಕ್ ಕಶ್ ಲಾಗ್ತಾತ್. ಹೆರ್ ಕಾರಣಾಂ ಧೊರಾಯ್, ಗರ್ ಕೋಶಾಂತ್ ಊಣ್‌ವಣ್ ಆಸಾ ತರ್ ಚಿಕಿತ್ಸಾ ವೆಗ್ಳಿ ಜಾಯ್ ವೆಡ್ತಾ.



ಡಾ. ಮೈಕಲ್

FCH FIRST CHOICE CLINIC HOMEOPATHY

MANGALORE Above Jimmys Market Kadri	UDUPI Court Road Opp. Hotel Usha	BANGALORE # 542, 1st Main, Teachers Colony Koramangala
---	--	--

FOR APPOINTMENT
897 1564335 / 9731936120

HOME VISIT For Elderly & Sick Patients IN BANGALORE



ಸಂಪಾದಕ ಅನಿ ಪರ್ಗಟ್ಲಾರ್ RAKNNO
ಬಾ| ವಾಲೆರಿಯನ್ ಫೆರ್ನಾಂಡ್ WEEKLY

ಸಂಪಾದಕಾಚಿಂ ಉತ್ರಾಂ

ತಲಾಖ್ ನಜೊ; ಗುಪ್ತಿಂ ಸೊಡುನ್ ದಿಂವ್ಚೆಂ...?

ಮುಸ್ಲಿಮ್ ಧರ್ಮ ಪಾಳಲ್ಯಾಂ ಮಧೆಂ ಆಸಾ ತೆಂ ತಿದೊಡೆಂ ತಲಾಖ್ ಬರೆಂ ತರಯಿ ಎಕಾಚ್ ಸ್ಲಾಸಾನ್ ಉಚಾರ್ಚೆಂ ತಲಾಖ್ ಭಾರತಾಚ್ಯಾ ಸಂವಿಧಾನಾಕ್ ಸರಿ ನಾ ಮ್ಹಣ್ 2017 ಅಗೊಸ್ತಾಂತ್ ಸುಪ್ರಿಮ್ ಕೊಡ್ತೀನ್ ತೀರ್ಪ್ (3:2) ಪರ್ಗಟ್ಲೆಂ. ಬಿಜೆಪಿ (ಎನ್‌ಡಿಎ) ಸರ್ಕಾರಾನ್ ವ್ಹಡ್ ಸಂಭ್ರಮಾನ್ ತೆಂ ತೀರ್ಪ್ ಮಾಂದುನ್ ಘೆತ್ಲೆಂ ಆನಿ ದರ್ವಡ್ಯಾನ್ ಏಕ್ ಕಾನುನ್ ರಚುನ್ (ಮುಸ್ಲಿಮ್ ಸ್ತ್ರಿಯಾಂಚಿಂ ಕಾಜಾರಿ ಹಕ್ಕಾಂ ರಾಕ್ಡೊ ಕಾಯ್ದೊ-2017) ದಶೆಂಬರಾಂತ್ ಲೋಕ್‌ಸಭೆಂತ್ ಪಾಸ್ ಕರುನ್ ಘೆತ್ಲೊ. ಸರ್ಕಾರಾಕ್ ಸಂಖ್ಯಾಚಿಂ ಬಳ್ ನಾತ್ಲಲ್ಯಾನ್ ರಾಜ್ಯ್ ಸಭೆಂತ್ ತೊ ಕಾಯ್ದೊ ಬಹುಮತಾಂತ್ ಪಾಟಿಂ ಪಡ್ಲೊ. ದೆಕುನ್ ಏಕ್ ಆದ್ಯಾದೇಶ್ ಹಾಡ್ಲೊ. ತಲಾಖ್ ವರ್ವಿಂ ಅನಿತ್ ಭೊಗ್ಲೆಲ್ಯೆ ಸ್ತ್ರಿಯೆನ್ ವಾ ತಿಚ್ಯಾ ಸಯ್ರಾಂನಿ ದೂರ್ ದಿಲ್ಲೆಂಚ್ ದಾದ್ಲ್ಯಾಚೆರ್ ಕ್ರಿಮಿನಲ್ ಅಪ್ರಾಧ್ ಥಾಪುನ್ ತೀನ್ ವರ್ಸಾಂ ಜಯ್ಲಾಂತ್ ಘಾಲುಂಕ್ ಜಾತಾ. ತಶೆಂಚ್ ತಾಕಾ ಜಾಮೀನ್ ದಿಂವ್ಚಿ ತರಯಿ ಕೊಡ್ತೀನ್ ಬಾಯ್ಲೆಚಿ ಆಡ್ಕಳ್ ನಾ ಮ್ಹಣ್ ಸಮ್ಜುನ್ ಘೆವ್ಣೆತಾ, ತಾಣೆಂ ಬಾಯ್ಲೆಕ್ ಮಹಿನ್ಯಾವಾರ್ ಖರ್ಚ್ ದಿಶೆಂ ಕರ್ತಾ. ಭುರ್ಗ್ಯಾಂಕ್ ಸ್ತ್ರಿಯೆಚೆ ತಾಬೆನ್ ದಿವ್ಣೆತ್ ಅಸಲಿಂ ನೆಮಾಂ ತಾಂತುಂ ಆಟಾಪ್ಲಾಂತ್. ಪೂಣ್ ಹೆ ವರ್ವಿಂ ಬರೆಂ ಜಾಂವ್ಚ್ಯಾ ಬದ್ಲಾಕ್ ಲಗ್ನಾಂ ಮೊಡಲಿಂ, ಸ್ತ್ರಿಯಾಂಚಿಂ ಬಳ್ ಉಣೆಂ ಜಾತಲೆಂ, ಕುಟ್ಮಾ/ಲಗ್ನಾ ವ್ಯವಸ್ಥೆಕ್ ಮಾರ್ ಬಸುನ್ ಸ್ತ್ರಿಯಾಂಚಿ ಗತ್‌ಚ್ ಚಡ್ ಕಷ್ಟಾಂಚಿ ಜಾತಲಿ.


ಖರೆಂ ಮ್ಹಳ್ಯಾರ್ ಇಸ್ಲಾಮ್ ಧರ್ಮಶಾಸ್ತ್ರಾಚೆರ್ ಆಧಾರುನ್ ಆಸ್ಚಿ ತಲಾಖ್ ಪ್ರಕ್ರಿಯಾ ಕಾಜಾರಿ ದಾದ್ಲ್ಯಾ-ಸ್ತ್ರಿಯೆ ಮಧೆಂ ಸೊಡ್‌ಚೀಟ್ ದಿಂವ್ಚೆ ವಿಶಿಂ ಆಸ್ಚಿ ಏಕ್ ಭೊವ್ ಬರಿ ರೀತ್ ಕಶಿ ಆಸಾ. ಪಯ್ಲಾ ಆನಿ ದುಸ್ರ್ಯಾ ತಲಾಖ್ ಆವೆಂತ್ ದಾದ್ಲ್ಯಾನ್ ಇದ್ದತ್ ರೀತ್ ಪಾಳುಂಕ್ ಆಸಾ. ತೆದ್ನಾಂ ದಾದ್ಲ್ಯಾನ್ ಆನಿ ಸ್ತ್ರಿಯೆನ್ ಸಾಂಗಾತಾ ಯೆವ್ನ್ ಜಿಯೆಂವ್ಕ್ ಅವ್ಕಾನ್ ಆಸಾ. ತ್ಯಾ ವೆಳಾರ್ ಮ್ಹಾಲ್ಗಡ್ಯಾಂನಿ, ಬರ್ಯಾ ಮನಾಚ್ಯಾಂನಿ ಮಧೆಂ ಪಡುಂಕ್ ರಾಜಿಸಂದಾನ್ ಕರುಂಕ್ ಅವ್ಕಾನ್ ಆಸಾ. ತಿಸ್ರೆಂ ತಲಾಖ್ ಉಚಾರ್ಲ್ಯಾ ಉಪ್ರಾಂತ್ ಸರ್ವ್ ಶರ್ತಾಂ ಸಂಗಿಂ ಲಗ್ನಾ ಜಿವಿತ್ ಆಕೆರ್ ಜಾತಾ ಆನಿ ತ್ಯಾ ತಿಸ್ರ್ಯಾ ಇದ್ದತ್ ಉಪ್ರಾಂತ್ ಸ್ತ್ರಿಯೆನ್ ನವ್ಯಾನ್ ಲಗ್ನಾ ಜಾವ್ಣೆತಾ.

ಆದ್ಲ್ಯಾ ಕಾನುನಾಂತ್ (ಆಧ್ಯಾದೇಶ್) ಥೊಡಿ ಬದ್ಲಾವಣ್ ಕರುನ್ 2018 ದಶೆಂಬರ್ 27ವೆರ್ ಸರ್ಕಾರಾನ್ ಪರ್ತ್ಯಾನ್ ತೊ ಕಾಯ್ದೊ (ಬಿಲ್) ಲೋಕ್‌ಸಭೆಂತ್ ಬಹುಮತಾನ್ (245:11) ಪಾಸ್ ಕರುನ್ ಘೆತ್ಲೊ. ಪೂಣ್ ದಶೆಂಬರ್ 31ವೆರ್ ರಾಜ್ಯ್ ಸಭೆಂತ್ ಜಾಲ್ಲೆಂ ತರ್ಕ್/ಪ್ರಕ್ರಿಯಾ ಪಳೆತಾನಾ ತೊ ಪಡುನ್ ಗೆಲೊ ತರ್ ತಾಂತುಂ ನವಾಲ್ ನಾ. ನವ್ಯಾ ಕಾನುನಾಂತ್ಲಾ ಚುಕಿಂ ವಿಶಿಂ ಆದಿಂ ತಶೆಂ ಆತಾಂ ವಿರೋಧ್ ಪಾಡ್ಲಿಂನಿ, ಸಂಗಟನಾಂನಿ, ಜಾಣಾರ್ಯಾಂನಿ, ಥೊಡ್ಯಾ ಮುಸ್ಲಿಮ್ ಸ್ತ್ರಿಯಾಂನಿ ಸವಾಲಾಂ ಉಡಯ್ಲಾಂತ್, ಪ್ರತಿಭಟನ್ ಕೆಲಾಂ. ಪೂಣ್ ಹ್ಯಾ ಕಿತ್ಯಾಕ್‌ಚ್ ಗುಮಾನ್ ದಿನಾತ್ಲೊ ಮೋದಿ/ಬಿಜೆಪಿ ಸರ್ಕಾರ್ ಆಪುಣ್ ಮುಸ್ಲಿಮ್ ದಾದ್ಲ್ಯಾಂಕ್ ಅಪ್ರಾಧಿ ಮ್ಹಣ್ ದಾಕೊವ್ನ್ ಮುಸ್ಲಿಮ್ ಸ್ತ್ರಿಯಾಂಚೊ ಸೊಡ್ಲಣ್ಡಾರ್ ಮ್ಹಣ್ ದಾಕೊಂವ್ಚ್ಯಾ ಪ್ರಯತ್ನಾಂತ್ ಬುಡ್ಲಲೆಂ ದಿಸ್ತಾ.

2011 ವರಾಚ್ಯಾ ಲೋಕ್ ಗಣನಾ ಪ್ರಕಾರ್ ಭಾರತಾಂತ್ ದಾದ್ಲ್ಯಾಂನಿ ಸಾಂಘಲ್ಯೊ ಸುಮಾರ್

30 ಲಾಕ್ ಸ್ತ್ರಿಯೊ ಆಸಾತ್ ಮ್ಹಣ್ ಲೆಕಾಂ ಸಾಂಗ್ತಾತ್. ಹಾಂತುಂ ಸುಮಾರ್ 20 ಲಾಕ್ ಹಿಂದೂ ಸ್ತ್ರಿಯೊ, 3 ಲಾಕ್ ಮುಸ್ಲಿಮ್ ಸ್ತ್ರಿಯೊ (ತಲಾಖ್ ದಿಲ್ಲೆಂ ಆಸುನ್ ವಾ ನಾ ಆಸುನ್) ಆನಿ 0.9 ಲಾಕ್ ಕ್ರಿಸ್ತಾಂವ್ ಸ್ತ್ರಿಯೊ ಆನಿ ಉರ್ಲೆಲ್ಯೊ ಹೆರ್ ಸಮುದಾಯಾಂಚ್ಯೊ ಸ್ತ್ರಿಯೊ. ಪರಿಸ್ಥಿತಿ ಅಶಿ ಆಸ್ತಾಂ ಹ್ಯೊ ಇತ್ಲೊ ಸ್ತ್ರಿಯೊ ತಲಾಖ್ ನಾಸ್ತಾನಾಚ್ ದಾದ್ಲ್ಯಾಂನಿ ಸಾಂಘಲ್ಯೊ/ವೆಗ್ಲೊ ಕರಯ್ಲೆಲ್ಯೊ ಜಾಲ್ಯಾತ್ ಆನಿ ಖಿರ್ಯಾನ್‌ಚ್ ಕಷ್ಟಾಂತ್ ಆಸಾತ್. ಮುಸ್ಲಿಮ್ ಸ್ತ್ರಿಯಾಂ ವಿಶಿಂ ಸಿಸಿಚಿಂ ದುಖಾಂ ಗಳೊಂವ್ಚ್ಯಾ ಹಿಂದೂ ರಾಷ್ಟ್ರ ಉಬೆಂ ಕರುಂಕ್‌ಚ್ ಆಪುಣ್ ಆಸಾ ಮ್ಹಣ್ಚೆ ಬಿಜೆಪಿ ಪಾಡ್ಲಿಕ್ ಹ್ಯಾ ಇತ್ಲಾ ಲಾಕ್ ಸ್ತ್ರಿಯಾಂಚಿ ಆನಿ ಚಡ್‌ಕರುನ್ 20 ಲಾಕ್‌ಭರ್ ಆಸ್ಚ್ಯಾ ಸೊಡುನ್ ಫಾಲ್ಟಾ ಹಿಂದೂ ಸ್ತ್ರಿಯಾಂಚಿ ಕುಸ್ಕುಟ್ ಖಿಂತ್ ತರಯಿ ಆಸಾ? ಎಕಾ ಉಸ್ವಾಸಾಕ್ ತೀನ್‌ಪಾವ್ಲಿಂ ತಲಾಖ್ ಉಚಾರುನ್ ಬಾಯ್ಲೆಕ್ ತಿರಸ್ಕಾರ್ ಕರುನ್ ಅನಿತ್ ಕರ್ಚೆ ಆಸಾತ್ ವ್ಹಯ್. ಪೂಣ್ ತೆ ಭೊವ್ ಥೊಡೆ. ಅನಿತ್ ಭೊಗ್ಲಾ ಸ್ತ್ರಿಯಾಂಕ್ ರಾಕ್ಟಲ್ ದಿಜೆ ತೆಂ ಸಾರ್ಕೆಂ. ಪೂಣ್ ಶಬರಿಮಲಾ ದಿವ್ಯಾಕ್ ಸ್ತ್ರಿಯಾಂಚ್ಯಾ ಪ್ರವೇಶಾ ವಿಶಿಂ ಕೊಡ್ತೀನ್ ಸಾಂಗ್ಲಾಂ ತೆಂ ಮಾಂದುನ್ ಘೆಂವ್ಕ್ ಬಿಜೆಪಿ ತಯಾರ್ ನಾ. ಸಾಂಗಾತಾಚ್ ಲಗ್ನಾ ಜಿವಿತಾಂತ್ ಸ್ತ್ರಿಯಾಂಚೆರ್ ಲಯ್ಲಿಕ್ ಬಲತ್ಕಾರ್ ಜಾಂವ್ಚೆ ಸಂದೆಭಿಂ ತಾಂಕಾಂ ನೀತ್ ದಿಂವ್ಚೆ ವಿಶಿಂ ಮೆಟಾಂ ಕಾಡುಂಕ್ ಆಪ್ಲೆಂ ಚಿಂತಪ್ ದಿಂವ್ಕ್ ಕೊಡ್ತೀನ್ ವಿಚಾರ್ಲೆಂ ತೆದ್ನಾಂ ಬಿಜೆಪಿ ಸರ್ಕಾರಾನ್ 'ಲಗ್ನ್ ಮೊಗಾಚೊ ಬಾಂದ್, ತಾಂತುಂ ಬಲತ್ಕಾರ್ ಆಸುಂಕ್ ಸಾದ್ಯಾಚ್ ನಾ' ಮ್ಹಣ್ ಜಾಪ್ ದಿಲ್ಲಿ. ಮ್ಹಣ್ಚೆ ಬಿಜೆಪಿ ಸ್ತ್ರಿಯಾಂಚೊ ಸೊಡ್ಲಣ್ಡಾರ್ ಮ್ಹಣ್ ದಾಕಯ್ತಾ, ಪೂಣ್ ಆಪ್ಲೆಂ ಘಟ್ಟಿರೆಂ ಚಿಂತಪ್ ಸೊಡುಂಕ್ ತಯಾರ್ ನಾ ತೆಂ ಉಗ್ತಾನ್ ದಿಸ್ತಾ.

ಧರ್ಮಾಂ ಮಧೆಂ ಘಟ್, ನಾಸೊಸ್ತಿಕಾಯ್, ದುಬಾವ್ ರಚುಂಕ್ ಪಯ್ಲಿ ಆಸ್ಚೆ ಬಿಜೆಪಿ ಪಾಡ್ಲಿನ್ ಚಡ್‌ಕರುನ್ 2014 ಚುನಾವಾ ವೆಳಾ ಥಾವ್ನ್ ಆಪ್ಲೆಂಚ್ ಮ್ಹಳೆಂ "ವೋಟ್‌ಬ್ಯಾಂಕ್" ರಚುಂಕ್ ಪಳೆವ್ನ್ ಖುಬ್ ಜಯ್ತ್ ಜೊಡ್ಲಾಂ. ಆತಾಂ ತಾಂತುಂ ಮುಸ್ಲಿಮ್ ಸ್ತ್ರಿಯಾಂಕಾಯಿ ಭಿತರ್ ಘೆಂವ್ಚೆ ಪ್ರಯತ್ನ್ ಚಲ್ತಾ. ಮುಸ್ಲಿಮ್ ದಾದ್ಲ್ಯಾಂಕ್ ದೆಂವ್ಚಾರ್ ಕಶೆ ದಾಕೊವ್ನ್ (demonize) ಮುಸ್ಲಿಮ್ ಸ್ತ್ರಿಯಾಂಚೆ ಪಾತ್ರ್ಲೊನ್ ಕಶೆ (Patronize) ಆಸುಂಕ್ ಬಿಜೆಪಿ ವಾವುರ್ತಾ ಮ್ಹಣ್ ಜಾಣಾರ್ಯಾಂನಿ ಸಾಂಗ್ಲಾಂತ್ ಸತ್ ಝಳ್ತಾ. ಕೊಂಗ್ರೆಸ್ ಪಾಡ್ತ್ ಮುಸ್ಲಿಮ್ ದಾದ್ಲ್ಯಾಂಚಿ ಪಾಡ್ತ್ ಮ್ಹಣ್ ದಾಕೊಂವ್ಕ್ ಮೋದಿನ್ ಆದಿಂ ಉಗ್ತಾನ್ ಕೆಲ್ಲೆಂ ಪ್ರಯತ್ನ್ ಆತಾಂ ನವ್ಯಾನ್/ಪರ್ತ್ಯಾನ್ ಚಲುನ್ ಆಸಾ. ಮುಸ್ಲಿಮ್ ಸ್ತ್ರಿಯಾಂಚೊ ಹುಸ್ಕೊ ಆಪ್ಣಾಕ್ ಆಸಾ ಮ್ಹಣ್ ದಾಕೊಂವ್ಚ್ಯಾ ತಾಕಾ ದಾದ್ಲ್ಯಾಂನಿ ಸೊಡ್ಲಲ್ಯಾ ಹೆರ್ (ಧರ್ಮಾಂಚ್ಯಾ) ಸ್ತ್ರಿಯಾಂ ವಿಶಿಂ ಚಿಂತಪ್‌ಚ್ ನಾ ಅಶೆಂ ದಿಸ್ತಾ. ಆಪ್ಲೆಂಚ್ ಅಧಿಕೃತ್ ಸೊಡ್‌ಚೀಟ್ ದಿನಾಸ್ತಾಂ ಆಪ್ಲೆ ಬಾಯ್ಲೆಕ್ ಸೊಡ್ಲಾ ಆಸ್ತಾಂ ತ್ಯೆ ವಿಶಿಂ ತೊ ಉಲಯ್ತೊ ತರಯಿ ಕಶೆಂ ಮ್ಹಣ್ ಖುಬ್ ಜಣಾಂ ವಿಚಾರುನ್ ಆಸಾತ್. ಶೆವಟಿಂ ಮುಸ್ಲಿಮ್ ಆನಿ ಹೆರ್ ಸಗ್ಳ್ಯಾ ಸಮುದಾಯಾಂ ಮಧೆಂ "ತಲಾಖ್ ನಜೊ ಪೂಣ್ ಗುಪ್ತಿಂ ಸೊಡುನ್ ದಿವ್ಣೆತ್" ಮ್ಹಳೆಂ ಚಿಂತಪ್ ಆನಿ ಜಿವಿತಾ ಕ್ರಮ್ ಆಯ್ಲೆಂ ತರ್ ತಾಂತುಂ ನವಾಲ್ ನಾ.



ಚೆಜುಚೊ ಬಾಪ್ತಿಜ್ (C) 13 ಜನರ್ 2019

ವಾಚಪ್: I: ಇಸಾ 40:1-5, 9-11 II: ತೀತ್ 2:11-14;3:4-7
ಕೀರ್ತನ್: 103 ಸುವಾರ್ತಾ: ಲೂಕ್ 3:15-16,21-22

ಬಾಪ್ತಿಜಾಚಿಂ ಆಪೊವ್ಲೆಂ ಜಿಯೆವ್ನ್ ಸರ್ಗ್ ಆಪ್ಣಾಂವ್ಚೆಂ

●ನತಾಲಾಂಚ್ಯಾ ಕಾಳಾಚಿ ಸೊಂಪ್ಲಿ ಕಶೆಂ ಆಸ್ಚೆಂ ಕ್ರಿಸ್ತಾಚ್ಯಾ ಸ್ನಾನಾಚೆಂ ಫೆಸ್ತ್ ಚೆಜುಚೆ ಆಪ್‌ಪರ್ಗಟ್ಲೆ ಆನಿ ಕಾನಾ ಶೆರಾಂತ್ಲಾ ಅಜಾಪಾ ಸಂಗಿಂ ಲಾಯ್ಲೆಂ ಆಸಾ. ಕಿತ್ಯಾಕ್ ಹ್ಯಾ ತಿನಾಂತ್ಯಾ ಜೆಜುಚೆಂ ಜಿವಿತ್ ಆನಿ ಮಿಸಾಂವ್ ಸಂಸಾರಾಕ್/ಲೊಕಾಕ್ ಪರ್ಗಟ್ ಜಾತಾ.

●ಜೆಜುಚಿ ವಳಕ್ ಜಾಲಿ, ತಾಣೆಂ ಸ್ನಾನ್ ಘೆತ್ಲೆಲ್ಯೆ ವರ್ವಿ ನ್ಹಯ್, ಬಗಾರ್ ಸ್ನಾನಾ ವೆಳಿಂ ಕಿಶೆಂ ಘಡ್ಲೆಂ ತ್ಯಾ ಘಡಿತಾಕ್ ಲಾಗುನ್, ಖಿರ್ಯಾನ್‌ಚ್ ಸ್ನಾನ್ ಪಾತ್ಕಾ ಥಾವ್ನ್ ಪಾಟಿಂ ಪರ್ತಲ್ಯಾಚೊ ಘರ್ತ್. ಜೆಜು ಪಾತ್ಕಿ ನ್ಹಯ್, ತಾಕಾ ಸ್ನಾನ್ ಗರ್ಜ್ ನಾ. ಪೂಣ್ ತೊ ಸಂಯ್ಬಾನ್ ದೇವ್ ತರಯಿ ಖಾಲ್ತೊ ಜಾತಾ ಆನಿ ದೆವಾಚೆಂ ನಿರ್ಮಣೆಂ ಜಾರಿ ಜಾಂವ್ಕ್ ಅವ್ಕಾನ್ ದಿತಾ. ಜೆಜು ದೆವಾಚೊ ಪೂತ್ ಮ್ಹಣ್ ಜುವಾಂವ್ ಆಪ್ಲ್ಯಾ ಉತ್ರಾಂನಿ ಸಾಂಗ್ತಾ ಆನಿ ಆಪ್ಲೆಂ ಜೆಜುಕ್ ನ್ಹಯ್ ಬಗರ್ ಜೆಜುನ್ ಆಪ್ಣಾಕ್ ಸ್ನಾನ್ ದಿಲ್ಲೆಂ ಬರೆಂ ಮ್ಹಳ್ಯಾ ಅರ್ಥಾರ್ ಉಲಯ್ತಾ. ಸಾಂಗಾತಾಚ್ ತ್ಯಾ ವೆಳಾರ್ ಆಕಾಸಾ ಥಾವ್ನ್ ಆಯ್ಕುಂಕ್ ಮೆಳ್ಳಲ್ಯಾ ತಾಳ್ಯಾನ್ಯಾ ಜೆಜು ದೆವಾಚೊ ಪೂತ್ ಮ್ಹಳೆಂ ಸತ್ ಉಗ್ತಾಪೆಂ ಕೆಲೆಂ; ಜೆಜುಚ್ಯಾ ರುಪಾಂತರಾಚಿಂ ಘಡಿತ್ ಉಗ್ತಾಸಾಕ್ ಹಾಡ್ತೆ.

●ಜೆಜುಚೆಂ ಸ್ನಾನ್ ಹೆರಾಂಕ್ ಜುವಾಂವ್ ಉದ್ಕಾನ್ ದಿತಾಲೊ ತ್ಯಾ ಸ್ನಾನಾ ಬರಿಂ ಮಾತ್ ನ್ಹಯ್, ತೆಂ ಅತ್ಯಾಚಿಂ ಸ್ನಾನ್. ಪಾರ್ವೊ ಅತ್ಯಾಚೊ ಘರ್ತ್. ಪೆಂತೆಕೊಸ್ತಾ ವೆಳಿಂ ಅತ್ಲೊ ಜಿಬಾಂಚೆ ರುಪಿಂ ಆಯ್ಲೊ. ಹೆರ್ ವೆಳಾರ್ ಭೊಡ್ಡ್ಯಾಚೆ ರುಪಿಂ, ಜೆಜು ತ್ರಿತ್ವೆಂತ್ಲೊ ವ್ಯಕ್ತಿ ಮ್ಹಳೆಂ ಸತ್ಯಾಂ ಹ್ಯಾ ಘಡಿತಾ ವರ್ವಿಂ ಉಗ್ತೆಂ ಜಾತಾ ಆನಿ ತಾಚೆ ಥಂಯ್ ಆಸ್ಚೆಂ ದೇವ್ ಸಂಯ್ಬ ದಾಕಯ್ತಾ.

●ಜೆಜುಚ್ಯಾ ಸ್ನಾನಾಚಿ ಪರಬ್ ಆಮ್ಕಾಂ ಆಮ್ಚ್ಯಾ ಪವಿತ್ ಸ್ನಾನಾ ವಿಶಿಂ ಸಮ್ಜುಂಕ್ ಏಕ್ ಅವ್ಕಾಸ್. ತ್ಯಾ ಸಾಕ್ರಾಮೆಂತಾ ವರ್ವಿಂ ಆಮಿ ದೆವಾಚಿಂ ಭುರ್ಗಿಂ ಜಾಲ್ಯಾಂವ್, ದೆವಾಚೆ ಪರ್ಜೆಂತ್ ಮ್ಹಣ್ ಪವಿತ್ ಸಭೆಂತ್ ಪ್ರವೇಶ್ ಜಾಲ್ಯಾಂವ್, ಸರ್ಗಿಂಚ್ಯಾ ರಾಜಾಚಿಂ ದಾಯ್ಜಿ ಜಾಲ್ಯಾಂವ್. ಬಾಪ್ತಿಜಾಂತ್ ಮೆಳ್ಳಲ್ಯಾ ಪವಿತ್ ಅತ್ಯಾಕ್ ಲಾಗುನ್ ಆಮಿ ಕ್ರಿಸ್ತಾಕ್ ಸಮರ್ಪಿಲ್ಲಿಂ ಜಾಲ್ಯಾಂವ್. ಅಶೆಂ ಆಮ್ಕಾಂ ಸಾಸ್ಣಿಕ್ ಜಿವಿತಾಂತ್ ರೀಗ್ ಮೆಳ್ತಾ.

●ಬಾಪ್ತಿಜ್ ಆಮ್ಕಾಂ ಉಜ್ವಾಡಾಚಿಂ ಭುರ್ಗಿಂ ಕರ್ತಾ. ಕ್ರಿಸ್ತಾಕ್ ಆಮಿ ಉಜ್ವಾಡ್ ಮ್ಹಣ್ ವಳ್ತಾಂವ್. ಉಜ್ವಾಡ್ ಭರ್ವಸೊ ದಿತಾ, ಧಯ್ತ್ ದಿತಾ. ಹ್ಯಾ ಕ್ರಿಸ್ತಾಕ್ ಲಾಗುನ್ ಆಮಿ ದೆವಾಕ್ ಬಾಪ್ ಮ್ಹಣ್ ಆಪೊಂವ್ಕ್ ಸಕ್ತಾಂವ್ ಆನಿ ಕ್ರಿಸ್ತಾಕ್ ದುಬ್ಳ್ಯಾಂ ಆನಿ ಅಸ್ಕತಾಂ ಥಂಯ್ ವಳ್ಕುಂಕ್ ಸಕ್ತಾಂವ್. ಬಾಪ್ತಿಜ್ ಆಮ್ಕಾಂ ಮೆಳ್ಳಲ್ಯಾ ವೆಳಾರ್ ಆಮ್ಚ್ಯಾ ಜಲ್ಮದಾತಾರಾಂನಿ ಪವಿತ್ ಸಭೆ ಲಾಗಿಂ ಆಮ್ಕಾಂ ಭಾವಾರ್ಥ್ ವಿಚಾರ್ಲೊ. ತೊ ಭಾವಾರ್ಥ್ ಆಮ್ಕಾಂ ಮೆಳ್ಳಾ, ತೊ ಸದಾಂ ಜಳ್ತೊ ಸಾಂಬಾಳ್ಚೆಂ ಸದಾಂ ರಾಕುನ್ ಫರ್ಲೆಂ ಆಪೊವ್ಣೆಂಯ್ ಆಮ್ಕಾಂ ಮೆಳ್ಳಾಂ.

●ಬಾಪ್ತಿಜಾಂತ್ ಮೆಳ್ಳಲ್ಯಾ ಅತ್ಯಾ ವರ್ವಿಂ ಆಮಿ ನವ್ಯಾ ವ್ಯಕ್ತಿತ್ವಾಚಿಂ ಜಾಲ್ಯಾಂವ್ ಆನಿ ಆಮ್ಕಾಂ ಸೊಡ್ಲಣ್ ಮೆಳ್ಳಾ. ಕ್ರಿಸ್ತಾನ್ ಆಮ್ಚೆ ಖಾತಿರ್ ಆಪ್ಣಾಕ್‌ಚ್ ಭೆಟಯ್ಲೆ ವರ್ವಿಂ ಹೆಂ ಸಾಧ್ಯ್ ಜಾಲಾಂ. ಮ್ಹಣ್ಚೆ ತ್ಯಾ ಕ್ರಿಸ್ತಾ ಥಂಯ್ ಏಕ್ ಕುಟಮ್ ಕಶಿಂ ಆಸ್ಚ್ಯಾ ಆಮಿ ಎಕಾಮೆಕಾ ಥಂಯ್ ಉಜ್ವಾಡಾಚಿಂ ಭುರ್ಗಿಂ ಕಶಿಂ ಜಿಯೆಂವ್ಕ್ ಜಾಯ್. ದೆಕುನ್ ನಿತೀನ್, ಮಿತಿನ್ ಆನಿ ಭಕ್ತೀನ್ ಜಿಯೆಂವ್ಚೆಂ ಗರ್ಜೆಚೆಂ. ಅಶೆಂ ಆಮಿ ಸದಾಂ ಬರೊ ಕರ್ಚೊ ಕರುಂಕ್ ಉರ್ಬೆತಾ ತಸಲೆಂ ಜನಾಂಗ್ ಜಾಯ್ (ದುಸ್ರೆಂ ವಾಚಪ್).

ಶೆರ್ಮಾಂವಾಂನಿ ನಕಾರಾತ್ಮಕ್ ವಿಷಯ್ ಉಣೆ ಜಾಂವ್

ಯಾಜಕ್ ದೆವಾಚ್ಯಾ ಉತ್ರಾಚಿ ಮ್ಹಣಿಯಾರಿ. ದೆವಾಚ್ಯಾ ಉತ್ರಾಚೊ ನಿಯಾಳ್ ಅತ್ಮಿಕ್ ವಾಡಾವಳಿಕ್ ಉಪ್ಯಾರ್ತಾ. ಪ್ರಸಂಗ್ ವಾ ಶೆರ್ಮಾಂವ್ ಲೋಕಾಂಕ್ ಧಯ್, ಬುಜವಣ್ ಆನಿ ಭಲಾಯ್ಕಿ ದಿಂವ್ಚೆ ತಸಲೆ ಆಸ್ಲಾರ್ ಲೋಕ್ ಶೆರ್ಮಾಂವ್ ಆಯ್ಕತಾ. ಸಬಾರ್ ಯಾಜಕ್ ಪ್ರಭಾವಿತ್ ಆನಿ ಪ್ರೇರಣ್ ದಿಂವ್ಚೆ ಶೆರ್ಮಾಂವ್ ದಿತಾತ್. ಥೊಡ್ಯಾಂಚಿ ಶೆರ್ಮಾಂವ್ ಲೋಕಾಕ್ ಬೋರ್ ಜಾತಾತ್, ಥೊಡ್ಯಾಂಕ್ ನೀದ್ ಯೆಂವ್ಕ್ ಕರ್ತಾ, ಥೊಡ್ಯಾಂಕ್ ಆಯ್ಕುನ್ ಪುರೊ ಜಾತಾ. ಕೆದಾಳಾ ಆಕೆರ್ ಜಾತಾ ಮ್ಹಣ್ ವಾಟ್ ಪಳೆತಾತ್. ಥೊಡ್ಯಾಂಕ್ ಶೆರ್ಮಾಂವ್ ಕಿರಿ ಕಿರಿ ಜಾತಾ. ಸರ್ವ್ ಯಾಜಕಾಂಕ್ ಎಕ್ಚೆ ರಿತಿಂನಿ ಶೆರ್ಮಾಂವ್ ದಿಂವ್ಕ್ ಖಂಡಿತ್ ಜಾಯ್ನಾ ಆನಿ ತೆಂ ಗರ್ಜ್ ನಾ. ತಾಂತಾಂಚೆ ಕಾಲೆತಿ ಆನಿ ತಾಲೆಂತಾಂ, ಅನ್ನೊಗಾ ಪರ್ಮಾಣೆಂ ಶೆರ್ಮಾಂವ್ ಆಸ್ತಾತ್.

ಶೆರ್ಮಾಂವಾಂನಿ ಕಿತೆಂ ಆಸುಂಕ್ ಜಾಯ್, ಕಿತೆಂ ಆಸುಂಕ್ ನಜೊ ಮ್ಹಣ್ ದಿತಲೊ ನಿರ್ಧಾರ್ ಕರ್ತಾ. ವೆಳಾಕಾಳಾಕ್ ಸರಿ ಜಾವ್ನ್ ತ್ಯಾ ತ್ಯಾ ವರ್ಗಾಚ್ಯಾ, ಜಾಗ್ಯಾಚ್ಯಾ ಲೋಕಾಂಕ್ ಮತಿಂತ್ ದವರ್ನ್ ಶೆರ್ಮಾಂವ್ ಸಾಂಗ್ಲಾರ್ ಬರೆಂ. ಶೆರ್ಮಾಂವಾಂನಿ ಸಕಾರಾತ್ಮಕ್ (positive) ವಿಷಯ್ ಸಾಂಗ್ಲಾರ್ ಬರೆಂ. ಸಬಾರ್ ಯಾಜಕಾಂಚ್ಯಾ ಶೆರ್ಮಾಂವಾಂನಿ ನಕಾರಾತ್ಮಕ್ ವಿಷಯ್ ಚಡ್ ಆಸ್ತಾತ್. ದಾಕ್ಲ್ಯಾಕ್: ಲೋಕ್ ಮಾಗ್ಣೆಂ ಮ್ಹಣಿನಾ, ತೇರ್ಸ್ ಕರಿನಾ, ಕುಟ್ಮಾಂತ್ ಎಕ್ಚೆಟ್ ನಾ, ಮಾಯಾಮೋಗ್ ನಾ, ರಾಗ್-ದ್ವೇಷ್ ಭರಾ, ಭುರ್ಗಿಂ ವ್ಹಡಿಲಾಂಕ್ ಆಯ್ಕುನಾಂತ್, Mobile, TV ಪಳೆತಾತ್, ಭುರ್ಗಿಂ ಶಿಕನಾಂತ್, ದೆವಾಚೆಂ ಉತರ್ ವಾಚಿನಾಂತ್, ನಿಯಾಳ್ ಕರಿನಾಂತ್... ಅಶೆಂ ನಕಾರಾತ್ಮಕ್ ಸಾಂಗ್ಲೆ ವರ್ವಿಂ ಬದ್ಲಾವಣ್ ಜಾಯ್ನಾ. ತುಮಿ

ಸಾಂಗ್ಚೆ ತಿತ್ತಿಂ ಆಮ್ಚಿಂ ಕುಟ್ಮಾಂ ಪಾಡ್ ಜಾಂವ್ಕ್ ನಾಂತ್. ಆಮ್ಚೆ ಲೋಕ್ ಬರೊ. ಭಾವಾರ್ಥ್ ಧಿರ್ ಆಸ್ಲೊ. ಅಶೆಂ ನಕಾರಾತ್ಮಕ್ ರಿತಿಂನಿ ವಿಷಯ್ ಸಾಂಗ್ತಾನಾ ಬಿಲ್ಕುಲ್ ಬರೆಂ ಜಾಯ್ನಾ, ವಾಯ್ಬೆಚ್ ಚಡ್ಚಾ ರೆಸ್ಪೆರಾ ವೆಳಾರ್ ಕಾಜಾರಿ ಜೊಡ್ಯಾಕ್ ಧಯ್ ದಿಜೆ. ಬದ್ಲಾಕ್ ತುಮ್ಕಾಂ ಕಷ್ಟ್ ಯೆತಲೆ, ಕಷ್ಟ್ ಜಾತಲೆ ಸಾಂಗತಾ ರಾವ್ಲಾರ್ ಬರೆಂ ಜಾತಲೆಂ ನಾ ಜಾಲಾರ್... ಆಜ್ಕಾಲ್ ಸಬಾರ್ divorce ಜಾತಾತ್, ಕಾಜಾರಾಂ ಘಾಸಳ್ತಾತ್. ಹೆಂ ಸಕ್ಡೆ ಗರ್ಜ್ ಆಸಾ? ಕಸಲೊ ಸಂದೇಶ್ ತುಂ ದಿತಾಯ್. ತಾಣಿಯ್ divorce ದಿಜೆ ಮ್ಹಣ್ ಗಿ? ತಾಂಕಾಂ ಬರೆಂ ಮಾಗುನ್, ಬರೆಂ ಸಾಂಗುನ್ ಪ್ರಸಂಗ್ ದಿಂವ್ಚೊ ಗರ್ಜ್.

-ಬಾ| ಪಾಸ್ಕಲ್ ಮಿನೇಜಸ್, ಕೇರಾ

ಲೋಕಾ ಸಂಖ್ಯಾಂತ್ಯಾ ಅಸ್ತತ್ ಸಮುದಾಯ್?

ನತಾಲಾಂಚ್ಯಾ ಅಂಕ್ಯಾಂತ್ ಸಂಪಾದಕಾನ್ ಸಾಂಗ್ಲಾಂ ತಶೆಂ ಆತಾಂ ಫೆಸ್ತಾಕ್ ಲೋಕ್ ನಾ, ಕ್ರಿಸ್ತಾಂವ್ ಸಮ್ಜಿಂತ್ ಲೋಕಾಚೊ ಸಂಖ್ಯೊ ದೆಂವ್ಚಾ. ಹೆಂ ಸಾರ್ಕೆಂ. ಆಮ್ಚೆ ಆಮ್ಚೆ ಶೆಜಾರಾಂನಿ ಪಳೆತಾನಾ ಕ್ರಿಸ್ತಾಂವಾಂಚೊ ಸಂಖ್ಯೊ

ಪೂಣ್ ಆಮ್ಚಿಂ ಕ್ರಿಸ್ತಾಂವ್ ಜೊಡಿಂ ತ್ಯಾ ಗಾಂವಾಂ ಪ್ರಾಸ್ ಮುಕಾರ್ ಪಾವ್ಲ್ಯಾಂತ್ ಆನಿ ತ್ಯಾ ಗಾಂವ್ಚಿಂ ನಿಯಮಾಂ ಆಪ್ಣಾಚೆರ್ ವೊಡುನ್ ಫೆವ್ನ್ ಪಾಳುಂಕ್ ಲಾಗ್ಲ್ಯಾಂತ್.

ಇಗರ್ಜ್ ವತಾ ಕಾಜಾರಿ ಜೊಡ್ಯಾಂಕ್ ಜವಾಬ್ದಾರೆಚೆಂ ಜನಕ್ಪಣ್ (responsible parenthood) ಶಿಕಯ್ತಾ. ತೆಂ ಬರೆಂ ಆನಿ ಸಾರ್ಕೆಂ. ಪೂಣ್ ಆಮ್ಕಾಂ ಜವಾಬ್ದಾರಿಯ್ ನಾಕಾ, ಜನಕ್ಪಣಿಯಿ ನಾಕಾ ತಶೆಂ ಜಾಲಾಂ.

ಕಷ್ಟಾಂಚಿ ದೀಸ್ ಆಮ್ಚೆ

ಮುಕಾರ್ ಆಸಾತ್, ವ್ಹಡ್ ಆನ್ವಾರ್ ಆಮ್ಕಾಂ ರಾಕುನ್ ಆಸಾ. ಹೆಂ ಆಮಿಚ್ ಪುರ್ತಾ ಮಿಶೆ ಮನಾನ್ ಆಮ್ಚೆರ್ ವೊಡುನ್ ಫೆತ್ತಲೆಂ ಆನ್ವಾರ್, ಕಿತ್ಯಾಕ್ ಹಾಕಾ ಚಡ್ ವಾಂಟ್ಲಾನ್ ಆಮಿಚ್ ಕಾರಣ್. ಹೆಂ ಗತಿಂತ್ ಫೆಸ್ತಾಂಕ್ ಲೋಕ್ ಖಿಯೆ ಥಾವ್ನ್ ಆಸ್ತಲೊ, ಆಮ್ಚೆ ಸಮುದಾಯಾಚೊ ಲೋಕ್ ಕಸೊ ವಾಡ್ತಲೊ?

-ಕಿರಣ್, ಉಡುಪಿ.



ಉಣೊ ಜಾತಾ ತೆಂ ಸ್ಪಷ್ಟ್ ಜಾತಾ. ಆಮ್ಚೆ ಇಗರ್ಜಾಂನಿ ತೀನ್ ತೆಂ ಚಾರ್ ಮರ್ಣಾಂ ಜಾತಾನಾ ಕಾಂಯ್ ಏಕ್ ವೋಲ್ ಜಾತಾ. ವರ್ಸಾನ್ ವರಸ್ ಅಶೆಂ ಜಾತಾನಾ ಕ್ರಿಸ್ತಾಂವಾಂಚೊ ಸಂಖ್ಯೊ ಕಸೊ ರಾವತ್?

ಆದಿಂ ದುಬ್ಬಿಕಾಯ್ ಆಸ್ತಾನಾ ಸಯ್ ಆಮ್ಚೆ ಕುಟ್ಮಾಂನಿ ಚಾರ್-ಪಾಂಚ್-ಸ ವಾ ಚಡ್ ಭುರ್ಗಿಂ ಆಸ್ತಾಲಿಂ. ಪಯ್ಲ್ಯಾ ಭುರ್ಗ್ಯಾಕ್ ಶಿಂವಂಯ್ಲಿ ಮುಸ್ತಾಯ್ಕಿ ಉಪ್ರಾಂತ್ಯಾಂಕ್ಯಾ ಉಪ್ಕಾರ್ತಾಲಿ! ಆಜ್ ಆರ್ಥಿಕ್ ಗತ್ ಬರಿ ಜಾಲಾ. ಪೂಣ್ ಮತಿಚಿ ಗತ್ ವಾಯ್ಬೆ ಜಾಲಾ. ಆಜ್ ದುಡ್ಲಾಚೆ ರಾಶಿರ್ ಆಸ್ತಾ ಕುಟ್ಮಾಂಕ್ಯಾ ಭುರ್ಗ್ಯಾಂಚಿ 'ಕರಂದಾಯ್' ನಾಕಾ. ಘರಾಂತ್ ಸುಣಿಂ ಮಾಜ್ರಾಂ ಜಾಯ್ ಪೂಣ್ ಭುರ್ಗಿಂ ನಾಕಾತ್! ಚೀನಾ, ಜಪಾನ್ ಅಸಲ್ಯಾ ಗಾಂವಾಂನಿ ಕಾಜಾರಿ ಜೊಡ್ಯಾಂಕ್ ಏಕ್ ಮಾತ್ ಭುರ್ಗಿಂ ಆಸಜೆ ಮ್ಹಣ್ ನಿಯಮ್ ಆಸ್ಲೆಂ.

ಆಮಿ ಮತ್‌ದಾರ್ ಜಾಗೆ ಜಾವ್ಯಾಂ

ದಶೆಂಬರ್ 6 ರಾಕ್ಲಾರ್ ಮತ್‌ದಾರಾಂಚೆ ವಳೆರಿಂತ್ ಎಕಾ ಕಥೊಲಿಕ್ ಬಿಸ್ಪಾಚೆಂ ನಾಂವ್ ನಾತ್ಲೆ ವಿಶಿಂ (delete) ಉಲ್ಲೇಖ್ ಆಸಾ. ಹಾಂವೆಂ ಮ್ಹಜಿಂ ನಾಂವ್ ಎದೊಳ್ ಚ್ ಮತ್‌ದಾರಾಂಚೆ ವಳೆರಿಂತ್ ದಾಖಲ್ ಕೆಲಾಂ. ತಾಚೊ ಗುರ್ತ್ ಜಾವ್ನ್ ವೋಟರ್ ಐ.ಡಿ. ಮ್ಹಜೆ ಲಾಗಿಂ ಆಸಾ. ಮತ್‌ದಾನಾಚ್ಯಾ ದಿಸಾ ಆರಾಮಾಯೆನ್ ವಚುನ್ ವೊಟ್ ಫಾಲ್ಟ್ ಮ್ಹಳೆಂ ಚಿಂತಪ್ ಸಬಾರಾಂ ಥಂಯ್ ಆಸಾ. ಆಮಿ ಸವ್ಜುಂಕ್ ಜಾಂಯ್: ಮತ್‌ದಾರಾಂಚಿ ವಳೆರಿ ನಿರಂತರ್ ಬದ್ಲತಾ (update). ಏಕ್ ಕಡೆ ಮರಣ್ ಪಾವ್ಲಾಂಚಿಂ ನಾಂವಾಂ ಪುಸ್ತಾತ್. ಆನ್ಯೆಕ್ ಕಡೆ ನವ್ಯಾನ್ ನಾಂವಾಂ ನೊಂದಾವಣ್ ಕೆಲ್ಯಾಂಚಿಂ ನಾಂವಾಂ ಭರ್ತಾತ್. ವಸ್ತೆ ಜಾಗೊ ಬದ್ಲಿಲ್ಲಾ ಸಂದರ್ಭಾರ್, ಕಾಮಾಂತ್ ವರ್ಗ್ ಜಾವ್ನ್ ಪಯ್ಸ್ ಗೆಲ್ಲ್ಯಾ ವೆಳಾರ್ ತಾಂಚಿಂ ಫರ್ ನಂಬ್ರಾಂ (door no.) ಬದ್ಲತಾತ್. ಹಾಚೆ ನಿಮ್ನಿಂ ತಾಂಚಿಂ ಮತ್ ಕ್ಲೆತ್ ಆನಿ ವಳೆರಿ ಬದ್ಲತಾ. ತಸಲ್ಯಾ ಸಂದರ್ಭಾರ್ ತಾಣಿಂ ಆಡ್ಲೆ ವಳೆರಿಂತ್ ಆಸ್ಲೆಂ ತಾಂಚಿಂ ನಾಂವ್ ಪುಸುನ್ (delete) ಪ್ರಸ್ತುತ್ ಆಸ್ಚಾ ಮತ್

ಕ್ಷೆತ್ರಾಚೆ ವಳೆರಿಂತ್ ನವ್ಯಾನ್ ತಾಂಚಿಂ ನಾಂವ್ ದಾಖಲ್ ಕರುಂಕ್ ಪಡ್ತಾ. ನಾ ತರ್ ದೊನ್ಯೊ ಕಡೆ ತಾಂಚಿಂ ನಾಂವಾಂ ನಾಸ್ತಾನಾ ಮತ್ ಚಲೊಂವ್ಚೊ ಅವ್ಕಾಸ್ ಚುಕ್ತಾ. ಧಾರ್ಮಿಕಾಂಕ್ ದುಸ್ರ್ಯಾ ಫಿರ್ಗಾಂಕ್ ಆನಿ ಕೊವೆಂತಾಂಕ್ ವರ್ಗ್ ಜಾಲ್ಲ್ಯಾನ್ ಅಸಲಿ ಪರಿಗತ್ ತಾಂಕಾಂ ಯೆಂವ್ಚಿಯ್ ಸಾಮಾನ್ಯ್, ಎಲೆಕ್ಟನ್ ಕಮಿಷನಾನ್ ನೇಮಕ್ ಕೆಲ್ಲಿ ಶಿಬಂದಿ ಘರಾಂಕ್ ಭೆಟ್ ದಿಂವ್ಕ್ ಆಯಿಲ್ಲಾ ವೆಳಾರ್ ಅಮ್ಚೊ ಮನಿಸ್ ಮರಣ್ ಪಾವ್ಲಾ ವಾ ಅಮ್ಚೊ ಮನಿಸ್ ಸಬಾರ್ ತೆಂಪಾ ಥಾವ್ನ್ ವಸ್ತಿ ಕರ್ನ್ ನಾ ಮ್ಹಣ್ ಘರ್ವಾಂನಿ ವಾ ಶೆಜಾರ್ಯಾಂನಿ ಕಳಯಿಲ್ಲಾ ವೆಳಾರ್ ತಸಲ್ಯಾಂಚಿಂ ನಾಂವಾಂ ಮತ್‌ದಾರಾಂಚೆ ವಳೆರಿ ಥಾವ್ನ್ ಪುಸ್ತಾತ್. ಹರೆಕ್ ಪಾವ್ಲಿಂ ಮತ್‌ದಾರಾಂಚಿ ವಳೆರಿ ನವ್ಯಾನ್ ಛಾಪ್ಯಾಕ್ ಗೆಲ್ಲ್ಯಾ ಸಂದರ್ಭಾರ್ ಥೊಡಿಂ ನಾಂವಾಂ ಆನಿ ಪಾನಾಂ ಚುಕ್ತಿತ್.

ಮತ್‌ದಾರಾಂಚೆ ವಳೆರಿಂತ್ ನಾಂವ್ ದಾಖಲ್ ಕೆಲ್ಲ್ಯಾ ಹರೆಕ್ಲ್ಯಾನ್ ತಾಚಿಂ ನಾಂವ್ ಆಸಾ ಮ್ಹಣ್ ಖಾತ್ರಿ ಕರ್ಚೆಂ ಗರ್ಜೆಂ. ಹೆಂ ಕರುಂಕ್ ತಹಶಿಲ್ದಾರ್ ದಫ್ತರಾಕ್ ವಾ

ಎಲಿಸಾಂವ್ ದಫ್ತರಾಕ್ ವೆಚಿ ಗರ್ಜ್ ನಾ. ಆಮ್ಚೆ ಮೊಬಾಯ್ಲ್ ವಾ ಕಂಪ್ಯೂಟರಾರ್ ceokarnataka.kar.nic.in ಮ್ಹಳ್ಯಾ ಅಂತರ್‌ಜಾಳಾಂತ್ (site) ಹೆಂ ಪಳೆಂವ್ಕ್ ಜಾತಾ. ತಿತ್ತೆಂಚ್ ನ್ಹಯ್, ಆಸ್ಲೆಂ ನಾಂವ್ ಪುಸುನ್ (delete) ಕಾಡುಂಕ್, ನವ್ಯಾನ್ ನಾಂವ್ ನೊಂದಾವಣ್ ಕರುಂಕ್, ಗರ್ಜೆಚಿ ತಿದ್ದಣ್ (correction) ಕರುಂಕ್ಯಾ ಜಾತಾ. ಸೈಬರಾಕ್ ವಚುನ್ಯೊ ಹಿಂ ಕಾಮಾಂ ಕರ್ತಾ. ಥೊಡೆ ಪಾವ್ಲಿಂ 'ಮಿಂಚಿನ ನೊಂದಾವಣ್' ಮ್ಹಳ್ಯಾ ನಾಂವಾ ಖಾಲ್ ಮತ್‌ದಾನ್ ಚಲ್ಲ್ಯಾ ಜಾಗ್ಯಾರ್ BLO ಹಾಜರ್ ಜಾವ್ನ್ ವಯ್ ಸಾಂಗ್ಲಿಂ ಕಾಮಾಂ ಕರ್ನ್ ದಿತಾತ್. ಸರ್ಕಾರಾನ್ ಆಸಾ ಕೆಲ್ಲ್ಯಾ ಸವ್ವತಾಂಚೊ ಉಪ್ಯೊಗ್ ಕರಿನಾಸ್ತಾಂ ಮತ್‌ದಾರಾಂಚೆ ವಳೆರಿ ಥಾವ್ನ್ ಆಮ್ಚೆ ಸಮುದಾಯಾಚ್ಯಾ ಲೋಕಾಚಿಂ ನಾಂವಾಂ ಪುಸುನ್ (delete) ಕಾಡ್ಲಾಂತ್ ಮ್ಹಣ್ ಸರ್ಕಾರಾಕ್ ದುರ್ಸಲ್ಯಾರ್ ಪ್ರಯೋಜನ್ ನಾ. ಮತ್ ಚಲೊಂವ್ಕ್ ವೋಟರ್ ಐ.ಡಿ. ಮಾತ್ ಪಾವನಾ. ಮತ್‌ದಾರಾಂಚೆ ವಳೆರಿಂತ್ ನಾಂವ್ ಆಸ್ಲೆಂ ಗರ್ಜೆಂ.

-ಫ್ರಾನ್ಸಿಸ್ ಕ್ರಾಸ್ತಾ, ವಾಲೆನ್ಸಿಯಾ.

ಬಜ್ಜೊಡಿ ಗೊವ್ಳಿಕ್ ಕೆಂದ್ರಾಂತ್ಲಾ ಮಂಗಳ್ ಜ್ಯೋತಿ ದಪ್ತರಾಂತ್ ರಾಕ್ಣೊ ವರ್ಗಣಿ ಘೆತಾತ್

ಸಾಂ ಜುಜೆ ವಾಜ್ ಪೂನ್‌ಶೆತ್-ಮುಡಿಪು
 ಮುಡಿಪು, ಕುರ್ನಾಡ್ ಜೋಸ್, ಬಂಟ್ವಾಳ್ 574153
 Website: www.mudipushrine.in Email: mudipubljosephvaz@gmail.com
 Tel: 08255-260334, 261334 Mobile: 08762535603

ನವೆನ್: ಹರೆಕಾ ಸುಕ್ರಾರಾ
 ಸಕಾಳಿಂ 10 ವರಾರ್ ಕುಮ್ಭಾರಾಂ
 10.30 ವರಾರ್ ಆರಾಧನ್, ಮೀಸ್, ನವೆನ್ ಆನಿ ಭಕ್ತಿಕಾಂಕ್ ಜೆವಣ್
 * ಪೂನ್‌ಶೆತಾಂತ್ ದಿಸ್ತೆಂ 10.30 ವರಾರ್ ಮೀಸ್ ಆಸಾ.
 * ಪೂನ್‌ಶೆತಾಚಿ ವಾರ್ಷಿಕ್ ಪರಬ್ ದಶೆಂಬರ್ 6, 7 ಆನಿ 8 ತಾರಿಕೆರ್

ಬರೆಂ ಮಾಗ್ತಾತ್

ಆಲ್ಟೆಡ್ ಬೆನ್ನಿಸ್ ಕ್ರಿಯೇಶನ್ಸ್ ಮಂಗ್ಕುರ್ ಸಾದರ್ ಕರ್ತಾ

HOPE CHARITABLE TRUST (REGD) ಹಾಚ್ಯಾ ಆಧಾರಾಕ್

HOPE ಛಾಯ್ಣಾ ಶೋಲಿ

ಗಿನ್ನೆಸ್ ವಿಶ್ವ ದಾಕ್ಣೊ ಖ್ಯಾತಿಚ್ಯಾ ಮಾಂಡ್ ಸೊಭಾಣ್ ಪಂಗಡ್ ಥಾವ್ನ್

ದೀಸ್: ಆಯ್ತಾರಾ 27 ಜನೆರ್ 2019 ವೇಳ್: ಸಾಂಜೆರ್ ಜುಸ್ತ್ 6 ವರಾರ್ ಜಾಗೊ: ಬೆಂದುರ್ ಸಾಂತ್ ಆಗ್ನಿ ಸ್ಪೆಷಲ್ ಇಸ್ಕೂಲಾಚೆಂ ಉಗ್ತೆಂ ಮಯ್ಲಾನ್

ಪ್ರವೇಶ್ ಧರ್ಮಾರ್ಥ್

ಬಾಯ್ಲಾ ಪದಾಂಚಿ ಮಯ್ಲೆದಾರ್ ಸಾಂಚ್

Media Sponsor **daijiworld.com**

→1 ಸುಂಕ್ ಸೊರ್ಯಾಕ್, ಗಾಯೆಚ್ಯಾ ಬರ್ಯಾಕ್!

132.68 ಕರೊಡ್ ರುಪಯ್ ಖರ್ಚಿಲ್ಲೊ ಆನಿ 2017-'18 ವರ್ಸಾ 1603 ಗಾಯಾಂಚ್ಯಾ ಆಸ್ತಾಂ ಖಾತಿರ್ 123.07 ಕರೊಡ್ ಖರ್ಚಿಲ್ಲೊ. ಸ್ಟಾಂಪ್ ಡ್ಯೂಟಿರ್ 10% ಸುಂಕ್ ಫಾಲ್ಟಿ ವರ್ವಿಂ 2016-'17 ವರ್ಸಾ 895 ಕರೊಡ್ ಜಮಯ್ಲೊ. 2018 ಜೂನ್ 23 ದಿಲ್ಲೊ ಆದೇಶಾ ಪ್ರಕಾರ್ ಗಾಯಾಂಚ್ಯೆ ರಾಕ್ವಲೆ ಖಾತಿರ್ ತ್ಯಾ ಫುಡಾಂ ಸೊರ್ಯಾಚೆರ್ (ಲಿಕ್ಟರ್) 20% ಸುಂಕ್ ವಸುಲ್ ಜಾತಲೆಂ ವ್ಹಣ್ ಕಳೊವ್ಣಿ ಪರ್ಗಟ್ಲಿ. ರಾಜ್ಯಾಂತ್ಲ್ಯಾ "ಗೋಪಾಲನ್" ಖಾತ್ಯಾಚ್ಯಾ 'ಗೋಸೇವಾ' ವಾವ್ರಾ ಖಾತಿರ್ ಕಿತ್ಲೆಂ ಮಹಾನ್ ಯೋಜನ್! ಬಿಕನೇರ್ ಜಿಲ್ಲಾಂತ್ ರಕ್ತಿತ್ ರಾನಾಂತ್ 250 ಹೆಕ್ಟೇರ್ ಸುವಾತೆರ್ 10,000 ಪ್ರಾಸ್ ಚಡ್ ಗೊರ್ವಾಂ ಪೊಸ್ತೆಂ ಯೋಜನ್ ಆಸ್ಲೆಂ.

ಹರೆಕಾ ವರ್ಸಾ ಸೊರ್ಯಾಚ್ಯೆ ಸೆವ್ಣೆ ವರ್ವಿಂ ಸುಮಾರ್ ಮರ್ಣಾಂ ಜಾತಾತ್ ತಶೆಂಚ್ ಕಿತ್ಲೆ ಶಿಂ ಅವ್ಣಾಂ, ಲಂಯ್ಣಿಕ್ ಅಪ್ರಾಧ್ ಘಡ್ತಾತ್. ಜಾಯ್ತೆ ಹೆರ್ ಅಪ್ರಾಧ್ ಆನಿ ಸಮಾಜಿಕ್ ವಾಯ್ ಕರ್ಚ್ಯಾ ಘಡಿತಾಂಕ್ ಸೊರ್ಯಾ ಸಂಗಿಂ ಲಾಗ್ತೊ ಬಾಂದ್ ಆಸ್ತಾ. ಹೆಂ ಸಗ್ಳೆಂ ಲೋಕಾಕ್ ಕಳಯ್ಣಿ ಆನಿ ತಾಣಿಂ ಸೊರ್ಯಾ ಥಾವ್ನ್ ಭಾಯ್ರ್ ಯೆಶೆಂ ಪಳೆಜೆ. ಹಿ ಜವಾಬ್ದಾರಿ ಸರ್ಕಾರಾಚೆರ್ಯಿ ವ್ಹಡ್ ಪ್ರಮಾಣಾರ್ ಆಸಾ. ಸಾಮಾಜಿಕ್ ಬರೆಪಣಾಚ್ಯಾ ವಾವ್ರಾ ಖಾತಿರ್ ಸೊರ್ಯಾ ಥಾವ್ನ್ ಆಯ್ಲೊ ದುಡು ವಾಪರ್ಣೆ ವಿಶಿಂ ಸದಾಂಚ್ ಏಕ್ ಕಾಳೊ ತಿಬೊ ಆಸಾಚ್. ಮ್ಹಣ್ಣಿಚ್ ಶೆವಟ್ ಕಿತ್ಲೊ ಬರೊ ತರ್ಯಿ ವಾಪರ್ಣೆಂ ಹಾತೆರ್ ವಾಯ್ ಆಸ್ಲೆಂ ಸಾರ್ಕೆಂ ನ್ಹಯ್ ಮ್ಹಳ್ಳೊ ಜೆರಾಲ್ ವಾದ್ ಸಕ್ತಾಂನಿ ಮಾಂದಿಜೆ ಜಾಲ್ಲೊ. ಸರ್ವ್ ಧರ್ಮಾಂಚಿ ಶಿಕೊವ್ಣಿಯಿ ಹಿಚ್.

ಇತ್ಲೆಂ ಆಸುನ್ಯಾಯಿ ಆತಾಂ ಉತ್ತರ್ ಪ್ರದೇಶಾಚೊ ಬಿಜೆಪಿ ಸರ್ಕಾರ್ ಸೊರ್ಯಾಚೆರ್ (ಆನಿ ಹೆರ್ ಸಂಗ್ತಿಂಚೆರ್) ಸುಂಕ್ ಫಾಲುನ್ ಗಾಯಾಂಚೆಂ ಬರೆಪಣ್ ಕರ್ಚ್ಯಾಕ್ ಭಾಯ್ರ್ ಸರ್ಣಾ ಮ್ಹಣ್ಣಾನಾ ಕೊಣೆಂ ಕಿತ್ಲೆಂ ಚಿಂತ್ಯೆತ್? ಹರಿಯಾಣಾ, ಉತ್ತರಾಖಂಡ್, ತ್ರಿಪುರಾ ರಾಜ್ಯಾ ತಸಲೆ ಹೆರ್ ಬಿಜೆಪಿ ಸರ್ಕಾರಿಯಿ ವೆಗಿಂಚ್ ತಾಚೊ ಪಾಟ್ಲಾವ್ ಕರುಂಕ್ ರಾಕುನ್ ಆಸಾತ್. ಗಾಯ್ ಪವಿತ್ರ್ ಮ್ಹಳ್ಳೆಂ ಚಿಂತಪ್ ಪಾಟಾಸಾರ್ ಚಡೊವ್ನ್ ಗೋರಕ್ಷಣಾ ಖಾತಿರ್ ಮನ್ಯಾ ಜೀವ್ ಕಾಡುಂಕಯಿ ಪಾಟಿಂ ಸರ್ಣೆಂ ನ್ಹಯ್ ಮ್ಹಳ್ಳೆಂ ಧೋರಣ್. ಪೂಣ್ ಲೋಕಾಕ್ ತಮಾಸೊ ಕಸೊ ದಿಸ್ತಾ ತೆಂ ಮ್ಹಳ್ಳಾರ್ ರಾಜಸ್ಥಾನಾಚ್ಯಾ ಅಲ್ವರ್ ಜಿಲ್ಲಾಂತ್ ಗೊರ್ವಾಂಕ್ ಸಂಬಂಧಿತ್ ಹಲ್ಲೆ ಮಾತ್ರ್ ನ್ಹಯ್ ಆಸ್ತಾಂ ತೀನ್ ಖುನಿಯೊ ಜಾಲ್ಲೊ ಆಸುನ್ಯಾಯಿ ಪಾಟ್ಲಾ

ಮಹಿನ್ಯಾಂತ್ ಥಂಯ್ ಚಲ್ಲಲ್ಯಾ ಎಸೆಂಜಿ ಚುನಾವಾಂತ್ ಲೋಕಾನ್ ಬಿಜೆಪಿಕ್ ಪುರ್ತಾ ಮಾಪಾನ್ ಸಲ್ವಣಿ ಭೋಗುಂಕ್ ದಿಲಿ. ತಿತ್ಲೆಂಚ್ ನ್ಹಯ್ ಆಸ್ತಾಂ ರಾಜಸ್ಥಾನಾಂತ್ ಗೊರ್ವಾಂ ಖಾತಿರ್ ದೆಶಾಂತ್ಚ್ ಪಯ್ಲೊ ಸರ್ಕಾರಿ 'ಗೋಪಾಲನ್' ಖಾತೊ ರಚ್ಲೊ ಆನಿ ತಾಕಾ ಏಕ್ ರಾಜ್ಯ ಮಂತ್ರಿ ದಿಲ್ಲೊ. ತೊ ಮಂತ್ರಿಯ್ ರಾಜ್ಯ ಬಿಜೆಪಿ ಸರ್ಕಾರಾ ಬರಾಬರ್ ಚುನಾವಾಂತ್ ಸಲ್ಲಲೊ. ಸಂಗ್ ಪರಿವಾರ್ ಗೊರ್ವಾಂ ಮನ್ಯಾಚ್ಯಾಕ್ ಯಿ ಚಡ್ ಮೊಲಾಧಿಕ್ ಆನಿ ಉಂಚ್ಚ್ಯಾ ಘನಾಚಿಂ ಮ್ಹಣ್ಣಾ ತೆದ್ನಾಂ ಭಾರತಾಚೊ ಲೋಕ್ "ನಾ, ತೆಂ ಚುಕಿಚೆಂ" ಮ್ಹಣ್ಣಾ. ಧರ್ಮ-ಫಿಶಿಸ್ಪಣಾಂಚ್ಯಾ ಅಮಾಲಾಚೆಂ ತತ್ತ್ವ ಪಾಟ್ಲಾ ದಾರಾನ್ ದಿಂವ್ಚ್ಯಾ ಅಶಿರ್ ಧಾರ್ಮಿಕ್ ವಾದಾಚ್ಯಾ ಹ್ಯಾ ಸರ್ಕಾರಾ ವರ್ವಿಂ ಜಾಯ್ತೊ ಲೋಕ್ ಎದೊಳ್ಚ್ ಎಕ್ಯೆ ರಿತಿಚ್ಯಾ ಅಮಾಲಾರ್ ಆಸಾ. ಅಶೆಂ ವೆವೆಗ್ಳಿಂ ಸಯ್ನಾಂ, ದಳಾಂ, ಸಂಗ್ ಬಾಂದುನ್ ಸಂವಿಧಾನಾಚ್ಯಾ ತತ್ವಾಂಕ್ ಸೊಬನಾ, ಮನ್ಯಾಕುಳಾಕ್ ಲಜೆಕ್ ಘಾಲ್ತಾ ತಸಲ್ಯಾ ಅಕ್ರಮಿ ಕಾಮಾಂನಿ ಭರ್ಲಲಿಂ ಆಸಾತ್. ತರ್ ಹೆಂ ಸುಂಕ್ ಜಮೊಂವ್ಣೆಂ ನವೆಂ ಯೋಜನ್ "ಗಾಯೆಕ್ ರಾಕ್ವೆ ಉದೆಶಿಂ ಚಡ್ ದುಡು ಜಮೊಂವ್ಣೆಂ ಖಾತಿರ್ ಚಡ್ ಸೊರೊ ಪಿಯೆಯಾ", "ಮನ್ಯಾ ಪ್ರಾಸ್ ಗಾಯೆಚೆಂ ಘನ್ ವರ್ತೆಂ" ಮ್ಹಳ್ಳ್ಯಾ ಅರ್ಥಾಚೆಂ ಜಾಯ್ತಾಸ್ತಾಂ ರಾಂವ್ಣೆಂ ನಾ? ಆನಿ ದೆವಾಚ್ಯಾ ಸ್ಥಾನಾರ್ ಆಸ್ಲೆ ಗಾಯೆಚಿ ರಾಕ್ವಲ್ ಕರುಂಕ್ ಸರ್ಕಾರಾ ಸಂಗಿಂ ಹಾತಾಕ್ ಹಾತ್ ದಿಂವ್ಕ್ ವಿಸ್ತನಾಕಾ... ಗಾಯೆಚ್ಯೆ ರಾಕ್ವಲೆ ಖಾತಿರ್ ಉದಾರ್ ದಾನ್ ದಿ, ಆನಿ ಹ್ಯೆ ಖಾತಿರ್ ಆಸಾ ತಿ ಖಾತ್ರೇಚಿ ವಾಟ್ ಮ್ಹಣುನ್ ಚಡ್ ಸೊರೊ ಪಿಯೆ... ಮ್ಹಳ್ಳೆ ಬರಿಂ ಜಾತಾ ಮ್ಹಣ್ ಜಾಯ್ತಾಂನಿ ಆವಾಜ್ ಉಟಯ್ಲಾ.

ಸಗ್ಳ್ಯಾ ಕೇಸರಿ ಸಂಘಾಂ ಸವೆಂ ಬಿಜೆಪಿ ಎಕ್ವಾರಾಂತ್ ಆಸಾ. ಸತ್ ಆನಿ ನೀತ್ ಮ್ಹಳ್ಳಾರ್ ಕಿತ್ಲೆಂ ಮ್ಹಣ್ ಸಮಾಜಿಕ್ ಶಿಕೊಂವ್ಣಿ ಜವಾಬ್ದಾರಿ ಆಪ್ಲಿ ಮ್ಹಳ್ಳೆ ಬರಿಂ ಸಂಘ್ ಪರಿವಾರ್ ಸದಾಂಚ್ "ವೋರಲ್ ಪೊಲಿಸಿಂಗ್" ಚಲೊವ್ನ್ ಆಸ್ತಾ. ಉತ್ತರ್ ಪ್ರದೇಶಾಂತ್ ಹೆಂ ಖುಬ್ ಚಡ್ಚ್ ಆಸಾ. ತೆದ್ನಾಂ ರಾಜಸ್ಥಾನಾಂತ್, ಆನಿ ಹ್ಯೆ ಪಾಪ್ಣಿಂ ಹ್ಯಾ ನವ್ಯಾ ನಿಯಮಾ ವಿಶಿಂ, ನವ್ಯಾ ಸುಂಕಾ ವಿಶಿಂ ತ್ಯಾ ಪರಿವಾರಾಂತ್ಲ್ಯಾ ಕೊಣಾಚೊಯ್ ಆವಾಜ್ ನಾ. ಹೆಂ ವೊಗೆಪಣ್ ಆಪ್ಲೆಂ ಘಟ್ಟಿರ್ಪಣ್ ಲಿಪೊಂವ್ಕ್ ಉಪ್ಕಾರ್ತಾ ಮ್ಹಳ್ಳೆಂ ಚಿಂತಪ್ ಆಸತ್ ವಾ ಘಟ್ಟಿರ್ಪಣ್ ಉಗ್ತಾಡಾಕ್ ಯೆತಾ ಮ್ಹಳ್ಳೆ ಭಿರಾಂತೆನ್ಯಾಯಿ ಆಸತ್ ಮ್ಹಣ್ ಚಿಂತ್ಯಾಂನಿ ಅಭಿಪ್ರಾಯ್ ಉಚಾರ್ಲಾ. ■

ಸಾಂತ್ ಆಂತೊನ್ ಫಿರ್ಗಜ್, ನಾರಾವಿ
ವಾರ್ಷಿಕ್ ಮಹಾಪರಬ್



2019 ಜನೆರ್ 16 ಬುಧ್ವಾರಾ

ಪರ್ಬೆಚೆಂ ಸಂಭ್ರಮಿಕ್ ಮೀಸ್ ಆನಿ ನವೆನ್
ಜನೆರ್ 16, ಬುಧ್ವಾರಾ ಸಕಾಳಿಂ 10 ವರಾರ್
ಮಿಸಾಚೊ ಪ್ರಧಾನ್ ಯಾಜಕ್ : ಅ ಮಾ ದೊ ಉವಿಸ್ ಪಾವ್ಲ್ ಸೊಜ್
ನಿವೃತ್ತ್ ಧರ್ಮಾಧ್ಯಕ್ಷ, ಮಂಗ್ಳುರ್
ಪ್ರವಚನ್: ಭೊ ಮಾ ಬಾ ಪಿಯುಸ್ ಡಿಸೊಜಾ
(ಎಪಿಸ್ಕೋಪಲ್ ವಿಗಾರ್, ಮಂಗ್ಳುರ್)

● 09.15ಕ್ ಮಾನಾಚಿ ವಾತ್ ● 09.30ಕ್ ಮರಿಯೆಚೊ ಗೊಟ್ಲೊ ಆಶೀರ್ವಚನ್
 ● 09.40ಕ್ ನವೀಕೃತ್ ಸಿಮಿಸ್ತ್ ಆಶೀರ್ವಚನ್

ಕೊಂಪ್ರಿಚೊ ಆಯ್ತಾರ್: ಪ್ರಧಾನ್ ಯಾಜಕ್ ಆನಿ ಪ್ರವಚನ್
ಭೊ ಮಾ ಬಾ ಜೋಸೆಫ್ ಮಾರ್ಟಿನ್, ರೆಕ್ಟರ್, ಸಾಂ ಜುಜೆ ಸೆಮಿನರಿ, ಮಂಗ್ಳುರ್

ತುಮ್ಕಾಂ ಸರ್ವಾಂಕ್ ಮೊಗಾಚೆಂ ಆಪೊವ್ಣೆಂ
ವಿಗಾರ್, ಪ್ರಾಂಶುಪಾಲ್ ಆನಿ ದೇವ್ ಪ್ರಜಾ
ಫೋನ್: 9448569157, 9901330232
ಹರೆಕಾ ಮಂಗ್ಳಾರಾ ಸಕಾಳಿಂ 10.30 ವರಾರ್ ಆರಾಧನ್,
ಮೀಸ್, ನವೆನ್ ಆನಿ ಭಕ್ತಿಕಾಂಕ್ ದೊನ್ಪಾರಾಚೆಂ ಜೆವಣ್ ಆಸಾ.

ಮೊಗಾಚೊ ಉಗ್ತಾಸ್

34ವ್ಯಾ ವರ್ಸಾಚೊ 18ವ್ಯಾ ವರ್ಸಾಚೊ ವರ್ಸಾಚೊ





ಜೊನ್ ಬ್ಯಾಪ್ಟಿಸ್ಟ್ ಡಿಸೊಜಾ ಜೊಸ್ಪಿ ಡಿಸೊಜಾ ತೆರೆಜಾ ಡಿಸೊಜಾ

ಬಂಟ್ರಾಳ್ - ಆಗ್ರಾರ್ ಫಿರ್ಗಜ್

ಪತಿ : ದಿ ತೆರೆಜ್ ಡಿಸೊಜಾ ಹಿಚೊ	ಮಾತ್ : ದಿ ತೆರೆಜ್ ಆನಿ ದಿ ಜೊನ್ ಬ್ಯಾಪ್ಟಿಸ್ಟ್ ಡಿಸೊಜಾ ಹಾಂಚೊ	ಪತಿಣ್ : ದಿ ಜೊನ್ ಬ್ಯಾಪ್ಟಿಸ್ಟ್ ಡಿಸೊಜಾ ಹಾಚಿ
ಜನನ್ : 02-05-1925	ಜನನ್ : 17-08-1952	ಜನನ್ : 27-12-1928
ಲಗ್ನ್ : 25-04-1947	ಲಗ್ನ್ : 18-02-1977	ಲಗ್ನ್ : 25-04-1947
ಮರಣ್ : 02-02-1985	ಮರಣ್ : 25-04-2001	ಮರಣ್ : 16-01-2018

ಅಮರ್ ಆಸಾತ್ ಉರುನ್ ತುಮಿ ಆಮ್ಚ್ಯಾ ಕಾಳ್ಜಾಂನಿ
ಮಾಗ್ತಾಂವ್ ಸಾಸ್ಣಿಕ್ ವಿಶೆವ್ ತುಮ್ಕಾಂ ಆಮ್ಚ್ಯಾ ಮಾಗ್ಣಾಂನಿ
ವಿಶ್ವಾಸ್ತಾಂವ್ ಆಸಾತ್ ಮ್ಹಣ್ ಸಂತೊಸಾನ್ ದೆವಾಚ್ಯೆ ಘರಿಂ
ಮಾಗುನ್ ಧಾಡಾ ಸರ್ಗಿಂ ಬೆಸಾಂವಾಂ ಹ್ಯೆ ಸಂಸಾರಿಂ
ಸಾಸ್ಣಾಚೊ ಬಿಶೆವ್ ದಿ ತಾಂಕಾಂ ಏ ಸೊಮ್ಯಾ ಆನಿ ನಿರಂತರ್ ಪ್ರಕಾಸ್
ತಾಂಚೆರ್ ಫಾಂಕುಂದಿ. ಸಮಾಧಾನಾನ್ ತಿಂ ಬಿಶೆವ್ ಘೆಂವ್ಣಿತ್.

ತೆರೆಜಾ ಡಿಸೊಜಾಚ್ಯಾ ಅತ್ಯಾಕ್ ಶಾಂತಿ ಮಾಗುಂಕ್ 16-01-2019ವೆರ್ ಬುಧ್ವಾರಾ ಸಕಾಳಿಂ 11 ವರಾರ್ ಸಾಯ್ ಸಾಲ್ವದೊರಾಚಿ ಇಗರ್ಜ್, ಆಗ್ರಾರ್ ಹಾಂಗಾಸರ್ ವರ್ಸಾಚೆಂ ಮೀಸ್ ದವರ್ಲಾಂ. ಸರ್ವ್ ಮೊಗಾಚ್ಯಾಂಕ್ ಆನಿ ಕುಟ್ಮಾಚ್ಯಾಂಕ್ ಆಪೊವ್ಣೆಂ ದಿತಾಂವ್.

ಮೊ ಮೊಗಾಚೊ ಉಗ್ತಾಸ್ ಕಾಡ್ತಾತ್ :- ತಾಂಚಿಂ ಮೊಗಾಳ್ ಕುಟ್ಮಾದಾರಾಂ

ಕುಟ್ಮಾಂತ್ಲೆ ಫಾಯ್ ಥಾಂಬೊಂವ್ಕ್ ಪ್ರಯತ್ನ್ ಕರಾ: ಪಾಪಾ

ಭಾಗೆವಂತ್ ಕುಟ್ಮಾಚ್ಯಾ ಫೆಸ್ತಾ ದಿಸಾ ಲೊಕಾಕ್ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್ ಸರ್ವ್ ಕುಟ್ಮಾಂಕ್ ನಜರೆತ್ಲ್ಯಾ ಭಾಗೆವಂತ್ ಕುಟ್ಮಾಕ್ ಸಮರ್ಪಿಲೆಂ ಆನಿ ಕುಟ್ಮಾಂತ್ಲೆ ಫಾಯ್ ಥಾಂಬೊಂವ್ಕ್ ಉಲೊ ದಿಲೊ. “ಕೆದಾಳಾ ಕುಟ್ಮಾಂತ್ ಸಮಸ್ತೆ ಉದೆತಾತ್, ತೆದಾಳಾ ಆಮಿ ಸಾರ್ಕಿಂ ಮ್ಹಣ್ ಚಿಂತ್ಲಾಂವ್ ಆನಿ ಹೆರಾಂಕ್ ದಾರ್ ಥಾಂಪ್ತಾಂವ್. ಹಾಚ್ಯಾ ಬದ್ಲಾಕ್ ಆನೈಕಾ ವ್ಯಕ್ತಿ ಥಂಯ್ ಆಸ್ಲೆಂ ಬರೆಪಣ್ ಸೊದುಂಕ್ ಆಮಿ ಪ್ರಯತ್ನ್ ಕರಿಚೆ. ಹೆಂ ಕುಟ್ಮಾಚ್ಯಾ ಎಕ್ವಟಾಕ್ ಪೂರಕ್ ಜಾತಾ. ಹೆರಾಂಕ್ ಸ್ವಂದನ್ ಕರ್ಚೆಂ ಆನಿ ಹೆರಾಂಕ್ ಸಮ್ಜುಂಚೆಂ-ಅಸಲೊ ಮನೋಭಾವ್ ಕುಟ್ಮಾಂತ್ಲೆ ಫಾಯ್ ಥಾಂಬೊಂವ್ಕ್ ಆಧಾರ್ ಜಾತಾ. ಸಮಸ್ತೆ ಆಸ್ಲೆಲ್ಯಾ ಕುಟ್ಮಾಂಕ್ ಆಮಿ ಭಾಗೆವಂತ್ ಕುಟ್ಮಾಕ್ ಸಮರ್ಪಿಯಾಂ. ಜೆಜು ದೆವಾಳಾಂತ್ ಚುಕ್ಲಲ್ಯಾ ವೆಳಾರ್, ಮರಿಯೆಕ್ ಆನಿ ಜುಜೆಕ್ ವ್ಹಡ್ ಖಂತ್ ಜಾಲ್ಲಿ. ತೀನ್ ದೀಸ್ ತಿಂ ಜೆಜು ಥಾವ್ನ್ ಪಯ್ಸ್ ಆಸ್ಲೆಂ. ಆಮಿಯೆ ಜೆಜು ಥಾವ್ನ್ ಪಯ್ಸ್ ರಾವ್ತಾನಾ, ಆಮ್ಕಾಯ್ ಖಂತ್ ಭೊಗಜೆ. ಮಾಗ್ಣೆಂ ಕರಿನಾಸ್ತಾನಾ, ದೆವಾಚೆಂ ಉತರ್ ವಾಚಿನಾಸ್ತಾನಾ, ತಾಚೆಂ ಹಾಜರಪಣ್ ಭೊಗನಾಸ್ತಾನಾ ಆಮಿ ಜೆಜು ಥಾವ್ನ್ ಪಯ್ಸ್ ವೆತಾಂವ್, ಹ್ಯಾ ವೆಳಾರ್ ಆಮ್ಕಾಂ ಖಂತ್ ಭೊಗಜೆ. ದೆಕುನ್ ಕುಟ್ಮಾಚ್ಯೆ ಖಂತಿ ದುಖಿ ವೆಳಾರ್ ಎಕ್ವರಿಸ್ತಾಂತ್ಲ್ಯಾ ಜೆಜು ಥಾವ್ನ್ ಸಕತ್ ಜೊಡಾ.”



ದುರ್ಬಳ್ಯಾಂಚೊ ಆನಿ ನಿರ್ಗತಿಕಾಂಚೊ ಉಗ್ಡಾಸ್ ದವರಾ: ಪಾಪಾ

“ಹೆಂ ವರಸ್ ಆಕೆರ್ ಜಾತಾನಾ, ಕರೊರ್ ಪರಿಸ್ಥಿತೆಂತ್ ಜಿಯೆಂವ್ಚ್ಯಾ ಲೊಕಾಚೊ ಉಗ್ಡಾಸ್ ದವರಾ. ಜೆಜು ಮೋಗ್, ನೀತ್, ಶಾಂತಿ, ಸುಟ್ಕಾ ಹಾಡ್ನ್ ಹ್ಯಾ ಸಂಸಾರಾಕ್ ಆಯಿಲ್ಲೊ ಮ್ಹಣ್ ತುಮ್ಚೆ ಮತಿಂತ್ ಆಸುಂದಿ” ಅಶೆಂ ಮ್ಹಣಾಲೊ ಪಾಪಾ ಸಾಂಜೆಚ್ಯಾ ಮಾಗ್ಣ್ಯಾ ವೆಳಾರ್. “ದೆವಾನ್ ಆಪ್ಲ್ಯಾ ಪುತಾಕ್, ಮನ್ಶಾಚ್ಯಾ ಜಿವಿತಾಂತ್ಲೆಂ ಗುಲಾಮ್‌ಪಣ್ ಕಾಡುಂಕ್ ಆನಿ ತಾಚೊ ಗವ್ವೆ ಪಾಟಿಂ ದಿಂವ್ಕ್, ಹೆ ಸಂಸಾರಿಂ ಧಾಡ್ಲೊ. ದೆಕುನ್ ಆಮಿ ಆಧುನಿಕ್ ಕಾಳಾರ್ ಸಬಾರಾಂ ಕರಿಣ್ ಪರಿಸ್ಥಿತೆಂತ್ ಜಿಯೆತಾತ್ ಮ್ಹಳೆಂ ಸತ್ ನಿಯಾಳಿಚೆ. ಸಬಾರಾಂಕ್ ತಾಂಚೆಂಚ್ ಮ್ಹಳೆಂ ಘರ್ ನಾ. ತಿಯೆ ದೆವಾಚಿಂ ಭುರ್ಗಿಂ ಮ್ಹಳೆಂ ಆಮಿ ಉಗ್ಡಾಸ್ ದವಿಚೆ. ಜೆಜು ಹ್ಯಾ ಸಂಸಾರಿಂ ದುರ್ಬಳೊ ಜಾವ್ನ್ ಜಿಯೆಲೊ. ಹೆಂ ಆಕಸ್ಮಿಕ್ ನ್ಹಯ್, ಬಗರ್ ದೆವಾಚೊ ಮೋಗ್ ಪರ್ಗಟ್ ಕರುಂಕ್ ಅಸಲೆ ಗತಿಂತ್ ಜಿಯೆಂವ್ಕ್ ತೊ ಆಶೆಲೊ. ಅಶೆಂ ತಾಣೆಂ ದೆವಾಚ್ಯಾ ರಾಜಾಚಿಂ ಬಿಂ ಒಂಪ್ಲೆಂ. ಹ್ಯಾ ರಾಜಾಂತ್ ನೀತ್, ಮೋಗ್ ಆನಿ ಶಾಂತಿ ಆಸಾ. ಹ್ಯಾ ರಾಜಾಂತ್ ಕೊಣಿ ಗುಲಾಮ್ ನ್ಹಯ್, ಬಗರ್ ದೆವಾ ಬಾಪಾಚಿಂ ಭುರ್ಗಿಂ. ಪವಿತ್ರ ಸಭಾ ದುಬ್ಯಾಂಚೊ ಆನಿ ನಿರ್ಗತಿಕಾಂಚೊ ಬೆಪರ್ವೊ ಕರಿನಾ, ಬಗರ್ ತಾಂಚಿ ಪರಿಸ್ಥಿತಿ ಸಮ್ಜುನ್, ತಾಂಚ್ಯಾ ಕಷ್ಟಾಂಚ್ಯಾ ವೆಳಾರ್ ಆಧಾರ್ ದಿತಾ.”

ನವ್ಯಾ ವರಾ ಮರಿಯೆಚೊ ಮೋಗ್ ಆನಿ ತಿಚಿ ಮಜತ್ ಘೆಯಾ: ಪಾಪಾ

ಸಾಂ ಪೆದ್ರುಚ್ಯೆ ಬಾಸಿಲಿಕೆಂತ್ ನವ್ಯಾ ವರಾಚೆಂ ಮೀಸ್ ಭೆಟಯಿಲ್ಲ್ಯಾ ಪಾಪಾನ್, ಮರಿಯೆಚ್ಯಾ ಆವಯ್ಪಣಾ ವಿಶಿಂ ಪ್ರಸಂಗ್ ದಿಲೊ. “ಜಿವಿತಾಚ್ಯಾ ಕಷ್ಟಾಂ ವೆಳಾರ್ ಆಮಿ ಆಮ್ಚಿ ದೀಷ್ಟ್ ಮರಿಯೆಚೆರ್ ದವಿಚಿ ಕಿತ್ಯಾಕ್ ತಿ ಹರೆಕ್ಲ್ಯಾಕ್ ದೆವಾಚಿಂ ಭುರ್ಗಿಂ ಕಶೆಂ ಲೆಕ್ತಾ. ಮರಿ ಆಮ್ಚೆರ್ ದೀಷ್ಟ್ ಫಾಲಾ. ತಿಚಿ ದೀಷ್ಟ್ ಆಮ್ಚ್ಯಾ ಜಿವಿತಾಚ್ಯಾ ಕಾಳಕಾಂತ್ ಉಜ್ವಾಡ್ ಹಾಡ್ತಾ. ಧಯ್ತ್ ಘೆಯಾ ಭುರ್ಗ್ಯಾಂನೊ, ಹಾಂವ್ ತುಮ್ಚಿ ಆವಯ್ ಮ್ಹಳೊ ಸಂದೇಶ್ ತಿ ಆಮ್ಕಾಂ ದಿತಾ. ತಿಚಿ ದೀಷ್ಟ್ ಆಮ್ಚ್ಯಾ ಜಿವಿತಾಂತ್ ಧಯ್ತ್ ಆನಿ ವಿಶ್ವಾಸ್ ಹಾಡ್ತಾ ಆನಿ ಆಮ್ಚ್ಯಾ ಭಾವಾಡ್ತಾಂತ್ ವಾಡುಂಕ್ ಆಧಾರ್ ಜಾತಾ. ತಿಚಿ ದೀಷ್ಟ್, ಆಮಿ ದೆವಾಚಿಂ ಭುರ್ಗಿಂ ಮ್ಹಣ್ ಸಮ್ಜುನ್, ಎಕಾಮೆಕಾಚೊ ಮೋಗ್ ಕರುಂಕ್ ಪ್ರೇರಣ್ ದಿತಾ. ಆಮಿ ಪವಿತ್ರ ಸಭೆಂತ್ ಎಕ್ವಟಿತ್ ರಾವುನ್, ಎಕಾಮೆಕಾಚ್ಯೆ ಗರ್ಜೆಂತ್ ಪಾವುಂಕ್ ಮರಿ ಆಮ್ಕಾಂ ಆಧಾರ್. ಮರಿ ಆಪ್ಣಾಕ್ ಪ್ರಾಮುಖ್ಯತಾ ದಿನಾ, ಬಗರ್ ಜೆಜು ತೆವ್ಚಿಂ ಆಮ್ಕಾಂ ವ್ಹರಾ ಕಿತ್ಯಾಕ್ ತಿ ಆಮ್ಚಿ ಆವಯ್. ಮರಿಯೆ ಬರಾಬರ್ ಸಂಸಾರಾಂತ್ಲೊ ಸರ್ವ್ ಆವಯೊ ಆಮ್ಕಾಂ ಮೊಗಾಚ್ಯೊ ಕಿತ್ಯಾಕ್ ಮನ್ಶಾ ಕುಟಮ್ ಆವಯಾಂಚೆರ್ ಬಾಂದುನ್ ಹಾಡ್ಲಾಂ. ಆಮ್ಚ್ಯಾ ಆವಯಾಂ ಥಾವ್ನ್ ಆಮ್ಕಾಂಚ್ ಹೆರಾಂಕ್ ವಾಂಟುಂಕ್, ಸಾದಿಂ ಜಾಂವ್ಕ್ ಆನಿ ದಯಾ ದಾಕೊಂವ್ಕ್ ಶಿಕ್ಯಾಂ. ಭುರ್ಗಿಂ ಆವಯ್ಚೊ ಹಾತ್ ಧರ್ನ್ ಚಲೆಲ್ಲೆ ಬರಿಂ, ಆಮಿ ಮರಿಯೆಚೊ ಹಾತ್ ಧರ್ನ್ ಘಡೆಂ ಚಮ್ಕುಂಯಾ.”

ಮಾಗ್ಣೆಂ ಕಾಳ್ಜಾ ಥಾವ್ನ್ ಯೆಜೆ: ಪಾಪಾ

ಬುಧ್ವಾರಾ ದಿಸಾ ಲೊಕಾಕ್ ಭೆಟ್ಲೆಲ್ಯಾ ಪಾಪಾನ್, ಆಮ್ಚ್ಯಾ ಬಾಪಾ ಮಾಗ್ಣ್ಯಾ ವಿಷ್ಯಾಂತ್ಲಿ ಶಿಕೊವ್ಣ್ ಮುಂದರುನ್ ವ್ಹೆಲಿ. “ಆಮ್ಚ್ಯಾ ಬಾಪಾ ಮಾಗ್ಣೆಂ ಮ್ಹಣಾನಾ ಆಮಿ ದೆವಾಚ್ಯಾ ಭುರ್ಗ್ಯಾಂಚೊ ಮನೋಭಾವ್ ಆಪ್ಣಾಯ್ಚಿ ಆನಿ ಕಾಳ್ಜಾಂ ಥಾವ್ನ್ ಮಾಗ್ಣೆಂ ಕರಿಚೆ. ಸಬಾರ್ ಉತ್ರಾಂ ಸಾಂಗ್ಲಾರ್ ಮಾಗ್ಣೆಂ ಜಾತಾ ಮ್ಹಣ್ ಘೊಡೆ ಚಿಂತ್ಲಾತ್. ಕಿರಾ ಬರಿಂ ದೆವಾ ಲಾಗಿಂ ಉಲೊಂವ್ಚೆಂ ಮಾಗ್ಣೆಂ ನ್ಹಯ್. ಮಾಗ್ಣೆಂ ಕಾಳ್ಜಾ ಥಾವ್ನ್ ಯೆಜೆ. ದೇವ್ ಆಮ್ಚ್ಯಾ ಥಾವ್ನ್ ಕಿಶೆಂಚ್ ಆಶೆನಾ. ತೊ ಆಮ್ಚೊ ಮೋಗ್ ಕರಾ ಆನಿ ಆಮಿ ತಾಚಿಂ ಮೊಗಾಳ್ ಭುರ್ಗಿಂ ಮ್ಹಳೊ ವಿಷಯ್ ಮತಿಂತ್ ದವರ್ನ್, ತಾಚ್ಯೆ ಲಾಗಿಂ ಸಂವಾದ್ ಕರಿಚೆ ಮ್ಹಣ್ ತೊ ಆಶೆತಾ. ಜೆಜು ಕಪಟಿಪಣಾಚ್ಯಾ ಮಾಗ್ಣ್ಯಾ ಥಾವ್ನ್ ಅಲಗ್ ರಾವುಂಕ್ ಸಾಂಗ್ತಾ. ಆಪ್ಣಾಕ್ ಹೆರಾಂನಿ ಪಳೆಚೆ ಆನಿ ಶಾಭಾಸ್ಕಿ ಉಚಾರಿಚೆ ಮ್ಹಳ್ಯೆ ಆಶೆನ್ ಕಪಟಿ ಮಾಗ್ಣೆಂ ಕರಾತ್. ಅಸಲಿಂ ಮನ್ಶಾಂ ಇಗರ್ಜೆಕ್ ವೆತಾತ್ ಉಪ್ರಾಂತ್ ಪೆಲ್ಯಾ ವಿಶಿಂ ಪಾಡ್ ಉಲಯ್ತಾತ್ ಆನಿ ತಾಂಚ್ಯೊ ಖಬ್ಲೊ ಕರಾತ್. ಹೆಂ ಏಕ್ ಸ್ಕಾಂದಲ್. ಅಸಲ್ಯಾಂನಿ ಇಗರ್ಜೆಕ್ ವಚನಾಸ್ತಾನಾ, ನಾಸ್ಕಿಕಾ ಬರಿಂ ಜಿಯೆಲ್ಲೆಂ ಬರೆಂ. ಆನೈಕ್ಯೆ ವಾಟೆನ್, ಕ್ರಿಸ್ತಾಂವಾಂನಿ ಮಾಗ್ಣೆಂ ಕರತಾನಾ, ಕುಡಾಕ್ ವಚುನ್, ದಾರ್ ಥಾಂಪುನ್, ಗುಪಿತ್ ರಿತಿನ್ ದೆವಾ ಲಾಗಿಂ ಮಾಗ್ಣೆಂ ಕರಿಚೆ.”

ಕಂದಮಾಲಾ ಥಾವ್ನ್ ಚೊವ್ಣ್ ನವೆ ಯಾಜಕ್

ಕಂದಮಾಲಾಂತ್ ಕ್ರಿಸ್ತಾಂವಾಂ ವಯ್ ಥಾ ವರಾಂ ಆದಿಂ ಹಿಂಸಾ ಜಾಲ್ಲಿ. ತ್ಯಾ ಗಾಂವ್ಚ್ಯಾ ಚೊವ್ಣ್ ಜಣಾಂಕ್ ದಶೆಂಬರ್ 27ವೆರ್ ಯಾಜಕಿ ದಿಕ್ಪಾ ಮೆಳ್ಳಿ. ಬೆರಾಮ್‌ಪುರಾಚೊ ಬಿಸ್ಪ್ ಸಾರತ್ ಚಂದ್ರ ನಾಯಕ್ ಹಾಣೆಂ ಕಾಪುಚೆನ್ ಮೆಳಾಚ್ಯಾ ಚೊವ್ಣಾಂಕ್ ಯಾಜಕಿ ದಿಕ್ಪಾ ದಿಲಿ. ನವ್ಯಾ ಯಾಜಕಾಂ ಲಾಗಿಂ ಉಲೊವ್ನ್ ಬಿಸ್ಪ್ ಅಶೆಂ ಮ್ಹಣಾಲೊ: “ಮೊಯ್ಲೆ ಬರಿಂ ಲೊಕಾಚೆ ಮುಕೆಲಿ ಜಾವ್ನ್ ದೆವಾನ್ ತುಮ್ಕಾಂ ವಿಂಚ್ಲಾತ್. ಕಂದಮಾಲಾಂತ್ ಜಾಲ್ಲ್ಯೆ ಹಿಂಸೆ ನಿಮ್ಚಿಂ ಸರ್ವ್ ನಾಸ್ ಜಾಲ್ಯಾರಾಯಿ, ಭಾವಾಡ್ ನಾಸ್ ಜಾಂವ್ಕ್ ನಾ”. ನವೊ ಯಾಜಕ್ ಬಾಪ್ ಪ್ರಧಾನ್ ಉಲೊವ್ನ್, ಆಮ್ಚ್ಯಾ ಸೆಮಿನರಿಚೆರ್ ದಾಡ್ ಜಾಲ್ಲ್ಯಾ ವೆಳಾರ್ ಆಮಿ ರಾನಾಂನಿ ಆಸ್ಲೊ ಘೆತ್ಲೊ. ದೆವಾನ್ ಆಮ್ಕಾಂ ರಾಕ್ಲೆ ಆನಿ ತಾಚೆ ಯಾಜಕ್ ಕೆಲೆ” ಅಶೆಂ ಮ್ಹಣಾಲೊ.

ಚೆರುಜಲೆಮ್ ಯಾತ್ರಿಕ್ ಪಯ್ಣಾಕ್ ಸರ್ಕಾರಾಚಿ ಮಜತ್

ಆಂಧ್ರಪ್ರದೇಶಾಚೊ ಮುಕೆಲ್ ಮಂತ್ರಿ ಚಂದ್ರಬಾಬು ನಾಯ್ಡು ಹಾಣೆಂ ಕ್ರಿಸ್ತಾಂವಾಂಕ್ ಚೆರುಜಲೆಮ್ ಯಾತ್ರಿಕ್ ಪಯ್ಣಾಕ್ ದಿಂವ್ಪಿ ಮಜತ್ ಚಡಯ್ಲೊ. ಎದೊಳ್ ಪರ್ಯಾಂತ್ ಹೊ ಐವಜ್ 40 ಹಜಾರ್ ಆಸ್ಲೊ ಆನಿ ಮುಕಾರ್ 75,000 ಆಸ್ಲೊ. ಸಿಎಸ್‌ಐ ಇಗರ್ಜೆಂತ್ ನತಾಲಾಂಚ್ಯಾ ಕಾರ್ಯಕ್ರಮಾ ವೆಳಾರ್ ಹಾಜರ್ ಜಾಲ್ಲ್ಯಾ ತಾಣೆಂ ಸಿಎಸ್‌ಐ ಸಾಂ ಪಾವ್ಲುಚ್ಯೆ ಬಾಸಿಲಿಕಾ ಇಗರ್ಜೆಕ್ ದೇಡ್ ಕರೊಡ್ ದುಡ್ಡಾ ಕುಮೊಕ್ ದಿತಾ ಮ್ಹಣ್ ಭಾಸಾಯ್ಲಾಂ. ಹ್ಯಾ ವೆಳಾರ್ ಶಿಕ್ಷಣ್ ಆನಿ ಭಲಾಯ್ಕೆ ಶೆತಾಂತ್ ಕ್ರಿಸ್ತಿ ಮಿಶೂನರಿಂನಿ ದಿಲ್ಲಿ ಸೆವಾ ತಾಣೆಂ ವಾಖಾಣ್ಲೆ. ಹಾಚ್ಯೆ ಬರಾಬರ್ ಸಿಮೆಸಿಕ್ ಆನಿ ಕ್ರಿಸ್ತಾಂವ್ ಭವನ್ ಬಾಂದುಂಕ್ ತಾಣೆಂ ಕುಮೊಕ್ ಭಾಸಾಯ್ಲಿ. ಕೇಕ್ ಕಾತರ್ನ್, ಪವಿತ್ರ ಪುಸ್ತಕಾಂತ್ಲಿಂ ಥೊಡಿಂ ಉತ್ರಾಂ ತಾಣೆಂ ಉಚಾರ್ಲಿಂ. ದಲಿತ್ ಕ್ರಿಸ್ತಾಂವಾಂಕ್ ಫಾವೊತೆಂ ಸ್ಕಾನ್‌ಮಾನ್ ಮೆಳುಂಕ್ ತಾಣೆಂ ಆಪ್ಲೊ ಸಹಕಾರ್ ಭಾಸಾಯ್ಲೊ.

ಗ್ರೀಕ್ ಇಗರ್ಜೆಂತ್ ಬೊಂಬ್ ಫುಟ್ಲೊ

ಗ್ರೀಸಾಚ್ಯಾ ಅಥೆನ್ನಾಚ್ಯಾ ಪ್ರಮುಖ್ ಇಗರ್ಜೆಂತ್ ದಶೆಂಬರ್ 27ವೆರ್ ಬೊಂಬ್ ಫುಟ್ಲೆ ವರ್ವಿಂ ದೊಗಾಂ ಫಾಯೆಲ್ಯಾಂತ್. ಸಬಾರ್ ಲೋಕ್ ಜಮೊ ಜಾಂವ್ಚೆ ಹೆ ಸುವಾತೆರ್ ಬೊಂಬ್ ಫುಟ್ಲೆಂ ಪೊಲಿಸ್ ಅಧಿಕಾರಿಂಚ್ಯೆ ಖಂತಿಕ್ ಕಾರಣ್ ಜಾಲಾಂ. ಸಾಂ ಡೆನೇಶಿಸ್ ಒರ್ಥೊಡೊಕ್ಸ್ ಇಗರ್ಜೆ ಭಾಯ್ ಜಾಲ್ಲ್ಯಾ ಹ್ಯಾ ಘಡಿತಾಂತ್ ಚಡಿತ್ ಲುಕ್ನಾಣ್ ಜಾಂವ್ಕ್ ನಾ. ಫಾಯೆಲ್ಯಾ ದೊಗಾಂಕ್ ಆಸ್ಪತ್ರೆಕ್ ದಾಕಲ್ ಕೆಲಾಂ. ಜತ್ನದಾರಾನ್ ಹೊ ಬೊಂಬ್ ಇಗರ್ಜೆಚ್ಯಾ ಮುಕ್ಟೆ ಕುಶಿನ್ ದೆಕ್ಲೊ ಆನಿ ಪೊಲಿಸಾಂಕ್ ಖಬರ್ ದಿಲಿ. ತನ್ನಿ ಚಾಲು ಆಸಾ ಮ್ಹಣ್ ಬಾ| ಸೈಮನ್ ವೊಲಿಟೊಸ್ ಹಾಣೆಂ ಕಳಯ್ಲಾಂ.

ಇಗರ್ಜೆ, ಹಿಂದೂ ದಿವ್ಯ್ ಜಾಂವ್ಚೆ ವಾಟೆರ್

ಅಹಮದಾಬಾದ್ ಮುಳಾಚ್ಯಾ ಸ್ವಾಮಿ ನಾರಾಯಣ್ ಗಾಡಿ ಸಂಸ್ಥಾನಾನ್ ಅಮೆರಿಕಾಚಿ 30 ವರಾಂ ಆದಿಂ ಬಾಂದ್ಲಿ ಏಕ್ ಇಗರ್ಜೆ ಮೊಲಾಕ್ ಘೆತ್ಲಾ ಆನಿ ತಿ ಸ್ವಾಮಿನಾರಾಯಣ್ ದಿವ್ಯ್ ಕರುಂಕ್ ಯೋಜನ್ ಫಾಲಾಂ. ಎಕ್ಲೆ ವರ್ದ್ ಪರ್ಮಾಣೆಂ, ಹ್ಯಾ ಸಂಸ್ಥಾನಾನ್ ಎದೊಳ್ ಪರ್ಯಾಂತ್ ಸಂಸಾರಾಂತ್ಲೊ ಆಟ್ ಇಗರ್ಜೊ ಹಿಂದೂ ದಿವ್ಯ್ ಕೆಲ್ಯಾತ್. ಅಮೆರಿಕಾಚ್ಯಾ ಕ್ಯಾಲಿಫೊರ್ನಿಯಾ, ಲೂವಿಸ್ ವಿಲ್ಲೆ, ಪೆನ್‌ಸಿಲ್ವಾನಿಯಾ, ಲೊಸ್ ಆಂಜೆಲೆಸ್ ಆನಿ ಒಹಿಯೊ ಹಾಂಚ್ಯೆ ಬರಾಬರ್ ಲಂಡನ್ ಆನಿ ಮ್ಯಾಂಚೆಸ್ಟರ್ ಹಾಂಗಾಚ್ಯೊ ಇಗರ್ಜೊ ದಿವ್ಯ್ ಜಾವ್ನ್ ಬದಲ್ಯಾತ್. ಅಮೆರಿಕಾಚಿ ಹಿ ಸವಿ ಇಗರ್ಜೆ ದಿವ್ಯ್ ಜಾವ್ನ್ ಕರ್ಚಿ ಅಮೆರಿಕಾಚ್ಯಾ ವರ್ಜಿಯಾ ದೆಶಾಂತ್ ಥಾ ಹಜಾರಾಂ ವಯ್ ಗುಜರಾತಿ ಆಸಾತ್ ಆನಿ ಹೆ ದಿವ್ಯ್ ಜಾಂವ್ಚೆ ಇಗರ್ಜೆಕ್ ಪಾಂಚ್ ಎಕ್ಲೊ ಜಾಗೊ ಆಸಾ. ರುಪಯ್ 11 ಕರೊಡ್ ದಿವ್ನ್ ಹಿ ಇಗರ್ಜೆ ಸಂಸ್ಥಾನಾನ್ ಮೊಲಾಕ್ ಘೆತ್ಲಾ.

ಆಸಿಯಾಚೊ ಫಾಮಾದ್ ದೇವ್‌ಶಾಸ್ತ್ರಿ ದೆವಾಧಿನ್ ಜಾಲಾ

ಆಸಿಯಾಚೊ ಫಾಮಾದ್ ದೇವ್‌ಶಾಸ್ತ್ರಿ ಚೆಜ್ಜಿತ್ ಯಾಜಕ್ ಬಾ| ಸಾಮ್ವೆಲ್ ರಾಯಾನ್ ಆಪ್ಲೆ 98 ವರಾಂಚ್ಯೆ ಪ್ರಾಯೆರ್ ಜನರ್ 2ವೆರ್ ದೆವಾಧಿನ್ ಜಾಲೊ. ಕೇರಳಾಚೊ ಚೆಜ್ಜಿತ್ ಪ್ರೊವಿನ್ಸಿಯಲ್ ಬಾ| ಜೊರ್ಜ್ ಮುತೊಲಿಲ್ ಹಾಣೆಂ ಬಾ| ಸಾಮ್ವೆಲಾನ್ ಭಾರತೀಯ್ ಕ್ರಿಸ್ತಿ ದೇವ್‌ಶಾಸ್ತ್ರಾಕ್ ದಿಲ್ಲಿ ಸೆವಾ ವಾಖಾಣ್ಲೆ. ದುಬ್ಯಾ ಧಾಕ್ಟಾಂಚ್ಯಾ ಬರೆಪಣಾಕ್ ಆನಿ ತಾಂಚ್ಯೆ ಸುಟ್ಕೆ ಖಾತಿರ್ ವಾವ್ರಿಚೆ ಮ್ಹಳೆಂ ಧೋರಣ್ ಬಾ| ಸಾಮ್ವೆಲಾಚೆಂ. ತೊ ಮನ್ಶಾಂಚೊ ಮೊಗಿ, ಗೂಂಡ್ ಚಿಂತ್ಲಿ ಆನಿ ಬರೊವ್ಪಿ. ಕೇರಳಾಚ್ಯಾ ಕೊಲ್ಲಮ್ ಜಿಲ್ಲಾಂತ್ ತೊ 1920 ಇಸ್ವೆಂತ್ ಜಲ್ಮೆಲ್ಲೊ. ಚೆಜ್ಜಿತ್ ಮೆಳಾಕ್ ಭರ್ತಿ ಜಾಲ್ಲ್ಯಾ ತಾಕಾ 1955 ಇಸ್ವೆಂತ್ ಯಾಜಕಿ ದಿಕ್ಪಾ ಲಾಬ್ಲಿ. ದೇವ್‌ಶಾಸ್ತ್ರಾಂತ್ ತಾಣೆಂ ದೊತೊರ್ ಸನದ್ ಆಪ್ಣಾಯ್ಲಾ. ಡೆಲ್ಲಿಚ್ಯಾ ವಿದ್ಯಾ ಚ್ಯೋತಿ ಕೊಲೆಜೆಂತ್ ತಾಣೆಂ ಸಬಾರ್ ವರಾಂ ದೇವ್‌ಶಾಸ್ತ್ರಿ ಶಿಕಯ್ಲಾಂ.

ಸುರೇಶ್ ಆಪ್ಲೆ ಹೊಕ್ಕೆಕ್, ಪುಸ್ತಾಂವ್ಲೆಂ ಪ್ರಯತ್ನ್ ಕರುನ್ ಆಸ್‌ಲ್ಲೊ...

“ಆತಾಂ ಪ್ಲೀಜ್ ವೊಗೆಚ್ ನಿದೆ ಸುರೇಶ್. ಮ್ಹಜಿ ಭಲಾಯ್ಕಿ ಬರಿ ನಾ...”

“ತೆಂಚ್ ಹಾಂವ್ ಜಾಣಾಂ ಜಾಂವ್ಕ್ ಆಶೆತಾಂ. ತುಕಾ ಕಿತೆಂ ಜಾತಾ...? ಸಾಂಗ್ ಮ್ಹಾಕಾ, ತುವೆಂ ತೊಂಡ್ ಘಂವ್ಡಾವ್ನ್ ನಿಧ್ಲೆಂ ಮ್ಹಜ್ಯಾನ್ ಸೊಸನಾ...”

“ಹಾಂವ್ ಜಾಣಾಂ ಮೊಗಾ...” ಭೊವ್ ಕಷ್ಟಾಂನಿ ನಿಮ್ನಿ ಕೂಸ್ ಬದ್ಲಾನ್, ಸುರೇಶಾಚ್ಯಾ ದೊಳ್ಯಾಂಕ್ ದೊಳೆ ಮೆಳಯ್‌ಲಾಗ್ಲೆಂ.

ಸುರೇಶಾನ್ ಆಪ್ಲೆ ಹೊಕ್ಕೆಚ್ಯಾ ದೊಳ್ಯಾಂನಿ ದುಖಾಂ ಪಳೆಲಿಂ! ತೊ ನಿಮ್ನಿಕ್ ಆಪ್ಲೆ ವೆಂಗೆಂತ್ ಭರುನ್ ವಿಚಾರಿಲಾಗ್ಲೊ-“ತುಂ ರಡ್ತಾಯ್ ನಿಮ್ನಿ...? ಸಾಂಗ್‌ಮಾ ಕಿತೆಂ ಜಾಲಾಂ ತುಕಾ? ದಯಾಕರ್ನ್ ಸಾಂಗ್. ಹಾಂವ್ ತುಜೆರ್ ಖಂಡಿತ್ ರಾಗಾರ್ ಜಾಂವ್ಚೊ ನಾಂ.

ಮ್ಹಜ್ಯೆ ತಾಂಕಿ ಭಿತರ್ಲೆಂ ಸಗ್ಳೆಂ ಪ್ರಯತ್ನ್ ಕರುನ್, ತುಜೊ ಸಮಸ್ಯೆ ನಿವ್ರಾಂವ್ಲೆಂ ಪ್ರಯತ್ನ್ ಕರ್ತಲೊಂಚ್...”

“ಮ್ಹಾಕಾ ತುವೆಂ ಭಾಸ್ ದಿಂವ್ಚಿ ನಾಕಾ ಸುರೇಶ್. ಕಿತ್ಯಾಕ್, ಹಾಂವ್ ಜಾಣಾಂ ತುಂ ತಿ ಭಾಸ್ ಪಾಳುಂಕ್ ಸಕ್ಲೊನಾಂಯ್ ಮ್ಹಣ್. ತುಕಾ ತುಜ್ಯೆಚ್ ನದ್ರೆಂತ್ಲೆಂ ಪಡೊಂವ್ಕಯಿ ಹಾಂವ್ ತಯಾರ್ ನಾಂ...”

“ಸಾಂಗ್ ಮಾ... ಪ್ಲೀಜ್. ತುಕಾ ಕಶೆಂ ಹಾಂವ್ ಯಾಕಿನ್ ದಿಂವ್?”

“ಆಮ್ಚ್ಯಾ ಕಾಜಾರಾಕ್ ಲಗ್ಣ್ ಪಾಂಚ್ ವರಾಂ ಜಾಲಿಂ. ಆವ್ಯಾಂ ದೋನ್ ವರಾಂ ಉಪ್ರಾಂತ್ ಏಕ್ ಚೆಕೊ ಭುರ್ಗೊ ಜಾಲಾ. ಆಮ್ಚೊ ಚೆಕೊ ರಾಜೇಶ್, ತುಜ್ಯಾ ಪಪ್ಪಾ ಸಂಗಿಂಚ್ ತಾಚ್ಯಾ ಕುಡಾಂತ್ ನಿದ್ತಾ...”


“ತುಜ್ಯೆ ಬೆಜಾರಾಯೆಕ್ ಹೆಂಚ್ ಕಾರಣ್ ತರ್, ಹಾಂವ್ ರಾಜೇಶಾಕ್ ಫಾಲ್ಯಾಂ ಥಾವ್ನ್...”

“ತುಜ್ಯಾ ಪಪ್ಪಾಕ್ ಫರಾ ಥಾವ್ನ್ ಧಾಡ್ಲಾರ್, ಚೆಕೊ ಆಪಾಪಿಂ ಬದಲಲೊ”

“ನಿಮ್ನಿ...!” ಎಕಾಚ್ಯಾಣೆಂ ತಾಳೊ ಉಬಾರುನ್ ಸುರೇಶ್ ಖಿಟ್ಲಾರ್ ಉಟುನ್ ಬಸ್ಲೊ. “ತುಂ ತೆದ್ನಾಂ ಥಾವ್ನ್ ಬೊಲ್ಯಾಂ ಭೊಂವಾರಿಂ ಆಂಬ್ಲಾನ್, ಹೆಂಚ್ ಸಾಂಗ್ಲೆಂ ಪ್ರಯತ್ನ್ ಕರ್ತಲೆಂಯ್? ಮ್ಹಜ್ಯಾ ಪಪ್ಪಾಕ್ ಫರಾ ಥಾವ್ನ್ ಧಾಡುಂಕ್ ಜಾಯ್ ಹಾಂವೆಂ? ಹೆಂ ಚಿಂತ್ಪ್ ತುಜ್ಯೆ ಮತಿಂತ್ ಆಯ್ಲೆಂ ತರಿ ಕಶೆಂ?”

“ದೆಕುನ್ ಚ್ ಹಾಂವ್ ಸಾಂಗುಂಕ್ ನರ್ಗತಾಲಿಂ. ತುಂ ಆಯ್ಕುಂಚೊ ನಾಂಯ್ ಮ್ಹಣ್ ಮ್ಹಾಕಾ ಕಳಿತ್ ಆಸ್‌ಲ್ಲೆಂ.”

“ಪೂಣ್ ಚೆಕ್ಯಾಚ್ಯಾ ನಿಬಾನ್, ತುಂ ತುಜ್ಯೆ ಮತಿಂತ್ಲೆಂ ವೀಕ್ ವೊಂಕ್ತಾಯ್. ತುಂ



ಶ್ರಮ

ಜಾಣಾಂಯ್ ಮ್ಹಜೊ ಪಪ್ಪಾ ಕೊಣ್ ಆನಿ ಕಸಲೊ ಸಾಕ್ರಿಫಿಸ್ ಕರುನ್ ತಾಣೆಂ ಮ್ಹಾಕಾ ಪೊಸ್ಲಾ ವ್ಹಣ್? ಹಾಂವೆಂ ಮ್ಹಜ್ಯೆ ಆವಯ್ಕ್ ಪಳೆಂವ್ಕ್ ನಾಂ. ಬಾಳ್ಯಾಪಣಾರ್ ಥಾವ್ನ್ ಹಾಂವೆಂ ಮ್ಹಜ್ಯಾ ಪಪ್ಪಾಕ್, ಮ್ಹಾಕಾ ಮೊಗಾನ್ ಸಾಂಬಾಳುನ್ ವ್ಹಡ್ ಕೆಲ್ಲೆಂ ದೆಕ್ಲಾಂ. ಮ್ಹಾಕಾ ಉಂಚ್ಲೆಂ ಶಿಕಪ್ ದಿವ್ನ್, ಬರ್ಯಾ ಪುಡಾರಾಕ್ ಪಾವೊಂವ್ಕ್, ಮ್ಹಜ್ಯಾ ಪಪ್ಪಾನ್ ಆಪ್ಲಿ ಖುಶಿ, ಸಂತೊಸ್ ಆನಿ ಜಿಣಿಂಚ್ ದಿಲ್ಯಾ. ಆತಾಂ, ತಾಚ್ಯೆ ಉತರ್ ಪ್ರಾಯೆರ್, ಹಾಂವೆಂ ತಾಕಾ ಮ್ಹಜ್ಯೆ ಥಾವ್ನ್ ಪಯ್ಸ್ ಕರ್ಲೆಂ? ತೆಂಯ್ ಆಮ್ಚ್ಯಾ ಪುತಾಚ್ಯಾ ನಿಬಾನ್? ತುಜಿ ತಕ್ಲೆ ಸಾರ್ಕಿ ಆಸಾಮೋ?”

“ಪಳೆ ಸುರೇಶ್, ತುಂ ಭೆಷ್ಪೆಂಚ್ ಉಳ್ಳೆಂ ಚಿಂತ್ತಾಯ್. ಹಾಂವೆಂ ಕಿತೆಂಯ್ ಚಿಂತ್‌ಲ್ಲೆಂಚ್, ತ್ಯಾ ಚಿಂತ್ತಾಕ್ ರೂಪ್ ವಾ ಪರಿಣಾಮ್ ದಿಂವ್ಚೊ ತುಂವೆಂಚ್, ಹಾಂವೆಂ ನ್ಹಯ್. ಆತಾಂ ಬರಿಂ ಬರಿಂ ಆಶ್ರಮಾ, ‘ಏಜ್ಡ್ ಹೋಮ್’ ಆಸಾತ್. ಪಂಯ್ಲೆಂ ತಸಲಿ ಸವ್ಲತಿ ನಾತ್‌ಲ್ಲಾನ್, ಅಸಹಾಯ್‌ಕತೆನ್ ಭುರ್ಗಿಂ ಆಪ್ಲ್ಯಾ ಪ್ರಾಯ್ಲೆಂತ್ ಆವಯ್‌ಬಾಪಾಯ್ಕ್, ತಿಂ ಮರ್ತಾ ಪರ್ಯಾಂತ್ ಸಾಂಗಾತಾಚ್ ದವುನ್ ಚಾಕ್ರಿ ಕರ್ತಾಲಿಂ.

“ಜೆಂ ತುಂ ಮ್ಹಜ್ಯಾ ಪಪ್ಪಾ ವಿಶಿಂ ಚಿಂತ್ತಾಯ್, ತೆಂಚ್ ಜರ್ ತುಜ್ಯಾಚ್ ಪುತಾ ರಾಜೇಶಾನ್ ಫಾಲ್ಯಾಂ ಆವ್ಚ್ಯೆ ವಿಶಿಂ ಚಿಂತ್ಲಾರ್...? ಆಮ್ಕಾಂ ಆಮ್ಚ್ಯಾಚ್ ಫರಾಂತ್ಲೆಂ ಕಾಡುನ್ ಆಸ್ತಾಂತ್ ಫಾಲ್ಯಾರ್, ಕಶೆಂ ಆಮ್ಕಾಂ ಭೊಗ್ಲೆಂ ನಾ?”

“ತುಂ ನ್ಹಯ್ ಜಾಲ್ಲೆಂ ಚಿಂತುನ್, ಮ್ಹಜ್ಯೆ ಖುಶೆಕ್ ಆಡಾಂವ್ಲಿಂ ನಿಬಾಂ ದಿನಾಕಾ ಸುರೇಶ್. ತಸಲೊ ವೇಳ್

ಆಯ್ಲಾರ್ ಹಾಂವ್ ಆಪ್ಲ್ಯಾಚ್ಯಾ ಹಂಗಾಂತ್ ಪಡ್ಚೆ ಆದಿಂ ಜೀವ್ ದಿಂವ್ಕ್ ಆಸಾಂ”. ಸುರೇಶಾನ್ ಆಪ್ಲೆ ಬಾಯ್ಲೆಕ್ ಸಮ್ಜೊಂವ್ಕ್ ಕೆಲ್ಲ್ಯಾ ಹರೆಕ್ ಪ್ರಯತ್ನಾಂಚೆರ್ ನಿಮ್ನಿನ್ ಶೆಳೆಂ ಉದಕ್ ವೊತ್ತೆಂ. ತೊ ಆಪ್ಲ್ಯಾ ಬಾಯ್ಲೆಚ್ಯಾ ಸ್ವಾರ್ಥಿ ಚಿಂತ್ನಾಂಚೆರ್ ಬೆಜಾರ್ ಜಾವ್ನ್, ಬೆಡ್‌ರುಮಾಂತ್ಲೊ ಭಾಯ್ರ್ ವಚುನ್, ಹೊಲಾಂತ್ ಬಸುನ್ ರಡ್ಲೊ. ತೊ ಆಪ್ಲ್ಯಾ ಬಾಪಾಯ್ಚೊ ಮೊಸ್ತ ಮೋಗ್ ಕರ್ತಾಲೊ.

ಬಾಪಾಯ್ನ್ ತಾಕಾ ದಿಲ್ಲೊ ಮೋಗ್, ತಾಚ್ಯೆ ಖಾತಿರ್ ಕೆಲ್ಲೊ ಸಾಕ್ರಿಫಿಸ್ ಆನಿ ದಿಲ್ಲೆ ಸುಖಾಚೆ ದೀಸ್



ಪ್ರೊ.ಜಿ. ಗೋವಿಯಸ್

ಸುರೇಶಾಕ್ ಉಗ್ಡಾಸ್ ಆಸ್‌ಲ್ಲೆ. ಸುರೇಶ್ ಬಾಪಾಯ್ಚ್ಯಾ ಉತ್ತಾಂಕ್ ಖಾಲ್ತಿವುನಾನ್ ಫಾಲುನ್, ತಾಣೆಂ ಪಸಂದ್ ಕೆಲ್ಲ್ಯಾ ಗರೀಬ್ ಕುಟ್ಮಾಂತ್ಲೆ ನಿಮ್ನಿ ಲಾಗಿಂ ಕಾಜಾರ್ ಜಾಲ್ಲೊ. ಆನಿ ಆಜ್ ತೆಂಚ್ ನಿಮ್ನಿ ತಾಚ್ಯಾ ಬಾಪಾಯ್ಚ್ಯಾ ಆಸ್ತಾಂತ್ ಫಾಲುಂಕ್ ಚಿಂತ್ತಾ...

ಅಶೆಂ ಸಬಾರ್ ದೀಸ್ ಥಾಂವ್ಲೆ. ಏಕ್ ದೀಸ್ ಬಾಪುಯ್ ಸುರೇಶ್ ಕಾಮ್ ಕರ್ಚ್ಯಾ ಆಫಿಸಾಕ್ ಗೆಲೊ ಆಫಿಸ್ ಸುಟ್ಕಾ ವೆಳಾರ್. ಬಾಪಾಯ್ಚ್ಯಾ ಪಳೆವ್ನ್ ಸುರೇಶ್ ಪ್ರಶ್ನಾರ್ಥಕ್ ಜಾತಾನಾ, ಬಾಪಾಯ್ಚ್ಯಾ ಪುತಾಕ್ ಹಾಸುನ್ ಸಾಂಗ್ಲೆಂ-

“ಪುತಾ, ಮೊಸ್ತ ದೀಸ್ ಥಾವ್ನ್ ತುಂ ವೆಗಿಂಚ್ ಫರ್ ಸೊಡ್ತಾಯ್. ಆಜ್ ತುಜ್ಯೆ ಸಂಗಿಂ ಖಂಯ್ ಹೊಟೆಲಾಕ್ ವಚುನ್ ಚಾ ಪಿಯೆವ್ಯಾಂ ಮ್ಹಣ್ ಚಿಂತ್ಲೆಂ. ದೆಕುನ್ ತುಜ್ಯಾ ಆಫಿಸಾಕ್ ಆಯ್ಲೊಂ...”

“ಓಹ್, ಖಂಡಿತ್ ಪಪ್ಪಾ...” ಸುರೇಶ್ ಹಾಸುನ್ ಆಫಿಸಾ ಥಾವ್ನ್ ಬಾಪಾಯ್ ಸಂಗಿಂ ಭಾಯ್ರ್ ಸರುನ್, ಆಪ್ಲ್ಯಾ ಕಾರಾರ್ ಬಾಪಾಯ್ಚ್ಯಾ ಎಕಾ ಬರ್ಯಾ ಹೊಟೆಲಾಕ್ ವ್ಹರ್ನ್ ಗೆಲೊ. ಚಾಯ್ ಸಂಗಿಂ ಖಾಣಾಚೆಂ ಓರ್ಡರ್ ದಿವ್ನ್, ಬಾಪಾಯ್ ಸಂಗಿಂ ಉಲೊವ್ನ್ ಆಸ್ತಾನಾ:

“ಕಿತ್ಲೆ ದೀಸ್ ತುಂ ತುಜ್ಯೆ ಬಾಯ್ಲೆ ಸಂಗಿಂ ರಾಗಾರ್ ರಾವುನ್ ಆಪ್ಣಾಕ್ ಶಿಕ್ಷಾ ದಿಶಿ ಸುರೇಶ್...?”

ಬಾಪಾಯ್ನ್ ಅಚಾನಕ್ ಕೆಲ್ಲ್ಯಾ ಸವಾಲಾಕ್ ಸುರೇಶ್ ಅಜಾಪ್ ಪಾವುನ್ ಬಾಪಾಯ್ಚ್ಯಾ ಪಳೆಂವ್ಕ್ ಪಡ್ಲೊ.

“ಮ್ಹಾಕಾ ಸಗ್ಳೆಂ ಕಳಿತ್ ಆಸಾ ಸುರೇಶ್. ಜ್ಯೆ ರಾತಿಂ ನಿಮ್ನಿನ್ ಮ್ಹಾಕಾ ಫರಾ ಥಾವ್ನ್ ಭಾಯ್ರ್ ಧಾಡ್ಲೊ ಪ್ರಸ್ತಾಪ್ ಕಾಡ್‌ಲ್ಲೊ, ತ್ಯಾ ವೆಳಾ ಹಾಂವ್ ಜಾಗೊ ಆಸ್‌ಲ್ಲೊಂ. ತುವೆಂ ಅಚಾನಕ್ ತಾಳೊ ಉಬಾರ್ನ್ ‘ನಿಮ್ನಿ...!’ ಮ್ಹಣ್ ಆವಾಜ್ ಕಾಡ್ತಾನಾ, ಭಾಯ್ರ್ ಯೆವ್ನ್ ತುಮ್ಚ್ಯಾ ಕುಡಾ ಭಾಯ್ರ್ ಪಾವ್‌ಲ್ಲೊಂ. ಉಪ್ರಾಂತ್ ತುಂವ್ಚ್ಯೆ ಮಧೆಂ ಜಾಲ್ಲೆಂ ಉಲೊವ್ಲೆಂ ಹಾಂವೆಂ ಆಯ್ಲೆಂ. ತುಂ ನಿಮ್ನಿ ಸಂಗಿಂ ಬೆಜಾರ್ ಜಾವ್ನ್, ಕುಡಾ ಭಾಯ್ರ್ ಯೆತಾನಾ, ಹಾಂವ್ ಮ್ಹಜ್ಯಾ ಕುಡಾಕ್ ಗೆಲ್ಲೊಂ. ತುವೆಂ ಹೊಲಾಂತ್ ಬಸುನ್ ರಡ್ಲೆಂಯ್ ಹಾಂವೆಂ ಪಳೆಲಾಂ. ಇತ್ಲೆ ದೀಸ್ ತುಜ್ಯಾ ತಿರ್ಪಾಕ್ ಹಾಂವ್ ರಾಕುನ್ ರಾವ್ಲೆಂ. ಪೂಣ್ ತುಂ ಕಸಲೆಚ್ ಖಿಬ್ರೆರ್ ನಾತ್‌ಲ್ಲೊ ಪಳೆವ್ನ್ ತುಕಾ ಮೆಳುಂಕ್ ಆಯ್ಲೊಂ...”

“ಪುತಾ ಸುರೇಶ್, ನಿಮ್ನಿನ್ ಸಾಂಗ್‌ಲ್ಲಾಂತ್ ಚೊಕ್ ನಾ. ಚಡ್ ಪ್ರಾಯ್ ಜಾವ್ನ್, ಮಾಂದ್ರೆರ್ ಪಡುನ್, ತುಂವ್ಕಾಂ ಕಾಂಟಾಳ್ಯಾಚೊ ಜಾಂವ್ಚ್ಯಾ ಆದಿಂ, ತುಂ ಮ್ಹಾಕಾ ಖಂಯ್ಚ್ಯಾಯ್ ಆಸ್ತಾಕ್ ಧಾಡ್... ಪುತಾಕ್ ಹಾತ್ ಜೊಡುನ್ ಬಾಪಾಯ್ ಪರಾತಿಲಾಗ್ಲೊ.

ಬಾಪಾಯ್ಚ್ಯಾ ಸಮಾಧಾನಾ ಖಾತಿರ್, ಸುರೇಶ್ ಬಾಪಾಯ್ಚ್ಯಾ ಆಸ್ತಾಂತ್ ದವುಂಕ್ ಒಪ್ಪೊ. ತಶೆಂ ಏಕ್ ದೀಸ್, ಬಾಪಾಯ್ಚ್ಯಾ ಆಪ್ಲ್ಯಾ ಕಾರಾರ್ ಫಾವ್ನ್ ‘ಏಜ್ಡ್ ಹೊಮಾಕ್ ಫಾವ್ನ್ ಗೆಲೊ. ಬಾಪಾಯ್ಚ್ಯಾ ಥಂಯ್ ಎಡ್ಡಿಶನ್ ಕರ್ನ್, ಕಾರಾಂತ್ಲೊ ಸಮಾನ್ ಹಾಡುಂಕ್ ಭಾಯ್ರ್ ಕಾರಾ ಲಾಗಿಂ ಯೆವ್ನ್ ಸಮಾನಾ ಕಾಡ್ತಾನಾ, ಸುರೇಶಾನ್ ಪಳೆಲೆಂ, ತಾಚ್ಯಾ ಬಾಪಾಯ್ ಲಾಗಿಂ ಏಕ್ ಪಾದ್ರಿ ಉಲೊವ್ನ್ ಆಸ್ಲೊ.

ಸುರೇಶಾನ್ ಪಾದ್ರ್ಯಾಬಾಕ್ ತೊ ತಾಚ್ಯಾ ಬಾಪಾಯ್ಚ್ಯಾ ಕಶೆಂ ವಳ್ಕತಾ ಮ್ಹಣ್ ವಿಚಾರ್ಲೆಂ. ಹಾಸುನ್ ಪಾದ್ರ್ಯಾಬ್ ಮ್ಹಣಾಲೊ- “ರಾಮನಾಕ್ ಹಾಂವ್ ಆತಾಂ ನ್ಹಯ್, ಪಾಟ್ಲೊ ತೀಸ್ ವರಾಂ ಥಾವ್ನ್ ವಳ್ಕತಾಂ. ಭೊವ್ ಬರೊ ಆನಿ ದಾನಿ ಮನಿಸ್. ಏಕ್ ದೀಸ್ ತೊ

ಆಪ್ಲ್ಯಾ ಕಾರಾರ್, ತಾಚಿ ಬಾಯ್ಲೆ ಆನಿ ಎಕ್ಲ್ಯಾಚ್ ತೀನ್ ವರಾಂಚ್ಯಾ ಚೆಕ್ಯಾ ಸಂಗಿಂ ತಿರುವಳ್ಳಿಪಟ್ಟಣ ಥಾವ್ನ್ ಯೆತಾನಾ, ರಾಜ್ ರಸ್ತಾರ್ ತಾಚ್ಯಾ ಕಾರಾಚೆಂ ಆಕ್ಸಿಡೆಂಟ್ ಜಾವ್ನ್, ಬಾಯ್ಲೆ ಆನಿ ಭುರ್ಗೊ ರಸ್ತಾರ್‌ಚ್ ಮರಣ್ ಪಾವುನ್, ರಾಮನ್ ಫಾಯೆವ್ನ್ ಆಸ್ತೆಕ್ ಪಾವ್‌ಲ್ಲೊ...

“ಹಾಂವ್ ತ್ಯಾ ವೆಳಾ ಎಕಾ ಕಾಮಾನ್ ಥಂಯ್ ಪಾವ್‌ಲ್ಲಾನ್, ಮ್ಹಾಕಾ ತ್ಯಾ ಆಕ್ಸಿಡೆಂಟಾ ವಿಶಿಂ ಕಳೆಲ್ಲೆಂ. ತೊ ದೀಸ್ ಮ್ಹಾಕಾ ಆಜ್‌ಯಿ ಉಗ್ಡಾಸ್ ಆಸಾ, ರಾಮನಾನ್ ಆಸ್ತಾಕ್ ಯೆವ್ನ್, ಎಕಾ ಮಹಿನ್ಯಾಚ್ಯಾ ಎಕಾ ಚೆಕ್ಯಾ ಭುರ್ಗೊಕ್ ಪೊಸ್ಲೊ ಫಾವ್ನ್ ವ್ಹೆಲ್ಲೆಂ. ತೆದ್ನಾಂ ತ್ಯಾ ಆಸ್ತಾಚಿ ಜವಾಬ್ದಾರಿ ಪಳೆವ್ನ್ ಆಸ್‌ಲ್ಲೊಂ. ರಾಮನಾಚಿ ವಳಕ್ ಆಸ್‌ಲ್ಲಿ, ಥೊಡ್ಯಾಚ್ ತೆಂಪಾ ಆದಿಂ ತಾಚ್ಯಾ ಜಾಲ್ಲ್ಯಾ ಆಕ್ಸಿಡೆಂಟಾ ನಿಮ್ನಿಂ... ತಾಣೆಂ ತಾಚ್ಯಾ ಜಿವಿತಾಚೊ ಸಾಕ್ರಿಫಿಸ್ ಕೆಲ್ಲೊ, ಎಕಾ ಅನಾಥ್ ಭುರ್ಗೊಕ್ ಏಕ್ ಬರೊ ಪುಡಾರ್ ದಿಂವ್ಕ್.

ಪಾದ್ರ್ಯಾಬಾನ್ ಸಾಂಗ್‌ಲ್ಲಿ ಆಪ್ಲ್ಯಾ ಬಾಪಾಯ್ಚೆ ಜಿಣ್ಯೆಚಿ ಮೊಟ್ಟಿ ಕಾಣಿ ಆಯ್ಲಾನ್, ಸುರೇಶ್ ಉಡುನ್ ಪಡ್‌ಲ್ಲೊ. ಜ್ಯಾ ಮನ್ಯಾನ್ ತೀಸ್ ವರಾಂ ಪಯ್ಲೆಂ ಎಕಾ ಆಶ್ರಮಾಂತ್ಲಾ ಲ್ಹಾನ್ ಬಾಳ್ಯಾಕ್ ವ್ಹರ್ನ್ ಪೊಸ್‌ಲ್ಲೊ ಭುರ್ಗೊ ಆಪುಣ್‌ಚ್ ಮ್ಹಣ್ ತಾಕಾ ಸಮ್ಜೆಲ್ಲೆಂ. ತೊ ಆಪ್ಲೆ ಭಿಜ್‌ಲ್ಲೆ ದೊಳೆ ಪುಸುನ್ ಬಾಪಾಯ್ಚ್ಯಾ ಕುಡಾ ಥಂಯ್ ಚಿಮ್ಕಾಲೊ.

ಬಾಪಾಯ್ಚ್ಯಾ ಭಿಜ್‌ಲ್ಲಾ ದೊಳ್ಯಾಂಕ್ ಪಳೆವ್ನ್, ಸುರೇಶ್ ಗಳ್ಯಾಂ ರಡುನ್ ತಾಚ್ಯಾ ಪಾಂಯಾಂಕ್ ಪಡ್ಲೊ ಆನಿ ಮ್ಹಣಾಲೊ: “ಮ್ಹಾಕಾ ಮಾಫ್ ಕರ್ ಪಪ್ಪಾ... ಮ್ಹಾಕಾ ಮಾಫ್ ಕರ್ ಪಪ್ಪಾ... ಹೊ ಜಾಗೊ ತುಜೊ ನ್ಹಯ್ ಮ್ಹಜೊ... ತುಜೆಂ ಫರ್ ತೆಂ, ಜೆಂ ತುಂ ಮ್ಹಜ್ಯೆ ತಸಲ್ಯಾ ಮನ್ಯಾಪಣ್ ನಾತ್‌ಲ್ಲಾಂಕ್ ಸೊಡ್ನ್ ಆಯ್ಲಾಯ್...”

ಖೊಂಕ್ಲೆ ಆನಿ ಶೆಳಕ್ ಪರಿಹಾರ್ ದಿತಾ. ಖೊಂಕ್ಲೆ ಆನಿ ಶೆಳೆ ಸಂಬಂಧಿ ಹೆಲ್ಪ್‌ಯಾಂತ್ ಹುಲಿಪ್ ನಿವಾರ್ತಾ. ಸುಕಿ ಖೊಂಕ್ಲೆ ದಾವಯ್ತಾ. ಖೊಂಕ್ಲೆ ವರ್ವಿಂ ಪೊಸ್ಕಾಂತ್ ಜಾಂವ್ಚೊ ಪರಿಣಾಮ್ ನಿವಾರ್ತಾ ಆನಿ ದರ್ಬಾಲಾ ಥಾವ್ನ್ ಸುತೆಗ್ ಮೆಳಶೆಂ ಕರ್ತಾ.

WESTERN GHATS PHARMACEUTICALS
Ph: 080 - 28437439, 28437832

ರಾಕ್ಷೀ ದಪ್ಪರಾಂತ್ "ಜೆಜುಚಿ ಸುವಾರ್ತಾ" ವರ್ಗಣಿ ಘೆತಾತ್

- Show Your -
...CLASS...
- In Style -

Wallpapers

K Decor
Designs Collection

Curtain | Blinds | Furnishing | Mattresses | Rugs | Wallpapers | Beds

Presidency Zone 1, Bendoorwel, Kankanady, Mangalore ☎ 0824 2431115

ಧಾರ್ಮಿಕ್ ಜೆಜುಚೊ 50 ಭಾಂಗಾರೋತ್ಸವ್
Golden Jubilee
1969-2019

ಬೆನೆಡಿಕ್ಟಾ ಕುಟಿನ್ಡಾ

ಧುವ್: ದೆ ಜೋಕಿಮ್ ಆನಿ ದೆ ಮೆರ್ಸಿನ್ ಕುಟಿನ್ಡಾ ಹಾಂಚಿ ಸೇಂಯ್ಚ್ ಜೋಸೆಫ್ಸ್ ಆಫ್ ಟಾರ್ಬರ್ಸ್ ಮೆಳಾಂತ್ ಸಿಸ್ಟರ್ ಜಾವ್ನ್ ಕ್ರಿಸ್ತಿ ತಶೆಂ ಶಿಕ್ಷಣ್ ಶೆತಾಂನಿ ಫಳಾಭರಿತ್ ವಾವ್ರ್ ಘೆಟಿಯಿಲ್ಲಿ ಆಮ್ಚಿ ಮೊಗಾಳ್ ಭಿ ಬೆನೆಡಿಕ್ಟಾ ಕುಟಿನ್ಡಾ ಹೀಕೆಂ 2019 ಜನೆರ್ 13ವೆರ್ ಆಪ್ಲ್ಯಾ ಧಾರ್ಮಿಕ್ ಜೆಜುಚೊ ಭಾಂಗಾರೋತ್ಸವ್ ಸಂಭ್ರಮ್ಚೊ ಸಂದರ್ಭಿಂ ಸರ್ವೆಸ್ಪರಾ ದೆವಾಕ್ ಆರ್ಗಾಂ ಪಾಟೊವ್ನ್ ತಿಚೆಂ ಮುಕ್ಲೆಂ ಜಿವಿತ್ ಭಲಾಯ್ಕೆಂ ತಶೆಂ ಶಾಂತಿ ಸಮಾಧಾನಾಚೆಂ ಜಾಂವ್ಪಿ ಮ್ಹಣ್ ಮಾಗ್ತಾಂವ್.

ಉಲ್ಲಾಸ್ ಪಾಟೊವ್ನ್ ಬರೆಂ ಮಾಗ್ತಾತ್

ಕುಟಿನ್ಡಾ ಕುಟಿಮ್ ಸಿದ್ಧಾಪುರ, ಕೊಡಗು

ತುಮ್ಮಾಚಿ ಮಾಗ್ಣಾಂತ್ ಉಗ್ಡಾಸ್ ಕರಾ

ತಿಸ್ರ್ಯಾ ವರ್ಸಾಚೊ ಉಗ್ಡಾಸ್

ಆಲ್ಬರ್ಟ್ ತಾವ್ರೊ
(ಪತಿ: ದೆ ಲೀನಾ ತಾವ್ರೊ ಹಿಚೊ)

ಜನನ್ : 08-12-1932 (ಕಲತ್ತೂರ್, ಶಿರ್ವಾಂ)
ಮರಣ್ : 12-01-2016 (ಉದ್ಯಾವರ್)

ಜಿಣಿಯೆಂತ್ ಸೊಸುನ್ ಕಷ್ಟ್ ಸಬಾರ್ ಸಂಸಾರಿ ಪಯ್ಣ್ ತುಮಿ ಕೆಲೆಂ ಕಾಬಾರ್ ಚಿಂತುಂಕ್ ನಾ ಆಮಿ ಘಡಿ ತುಮ್ಮಾಚಿ ಮರಣ್ಚಿ ಜಾಯ್ತ್ ಮ್ಹಣ್ ಆಕೆರ್ ಇತ್ಲೆ ವೆಗಿಂ.

ಆಜ್ ತುಮಿ ಘರಾಂತ್ ನಾಸ್ತಾಂ ತೆಂ ಸಗ್ಳೆಂ ರಿತೆಂ ದಿಸ್ತಾ ಪೆಟೊವ್ನ್ ಆಮ್ಚೊ ಮೊಗಾ ದಿವೊ ಉಗ್ಡಾಸ್ ದವರ್ತಾಂವ್ ಜಿವೊ ಜಿವೊ.

'ಆಲ್ಬರ್ಟ್ ವಿಲ್ಲಾ'
ಸಂಪಿಗೆ ನಗರ, ಉದ್ಯಾವರ

ಲಗ್ನ್ : 27-11-1957

10ವ್ಯಾ ವರ್ಸಾಚೊ ಉಗ್ಡಾಸ್

ಲೀನಾ ತಾವ್ರೊ
(ಪತಿಣ್: ದೆ ಆಲ್ಬರ್ಟ್ ತಾವ್ರೊ ಹಾಚಿ)

ಜನನ್: 01-09-1936
ಮರಣ್: 13-02-2009

-: ಮೊಗಾಚಿ ಶೃದ್ಧಾಂಜಲಿ ಭೆಟಯ್ತಾತ್ :-

ದುಖೆಸ್ತ್ ಭಾವ್/ಮಿವ್ಣೊ ಎಡ್ವಿನ್; ಅನಾ, ರೋಶನ್ ಮತಾಯಸ್ ದುಬಾಯ್ (ಉದ್ಯಾವರ್)

RAKNNO ರಾಕ್ಷೀ

Postal Regd No. MNG/122/2018-20
RNI 3660/1957
Licenced to Post without prepayment
Licence No. SK/WPP/MNG/94/2018-20

If not delivered Please return to:
THE MANAGER, Raknno Weekly
Mangaluru - 575 003
Phone: 2422426, 2444118
Email: raknno@gmail.com
Website: www.raknno.com